

کبیرہ گناہ

وَعَنْ عَبْدِ اللَّهِ بْنِ مَسْعُودٍ رَضِيَ اللَّهُ عَنْهُ قَالَ قَالَ رَجُلٌ يَا رَسُولَ اللَّهِ ﷺ أَيُّ الذَّنْبِ أَكْبَرُ عِنْدَ اللَّهِ؟ قَالَ: ((أَنْ تَدْعُوَ لِلَّهِ نِدَاءً وَهُوَ خَلْقَكَ)) قَالَ ثُمَّ أَيٌّ؟ قَالَ: ((أَنْ تَقْتُلَ وَلَكَ خَشْيَةٌ أَنْ يَطْعَمَ مَعَكَ)) قَالَ ثُمَّ أَيٌّ؟ قَالَ: ((أَنْ تُزَانِيَ بِحَلِيلَةٍ جَارِكَ)) فَأَنْزَلَ اللَّهُ تَعَالَى تَصْدِيقَهَا ﴿وَالَّذِينَ لَا يَدْعُونَ مَعَ اللَّهِ إِلَهًا آخَرَ وَلَا يَقْتُلُونَ النَّفْسَ الَّتِي حَرَّمَ اللَّهُ إِلَّا بِالْحَقِّ وَلَا يَزْنُونَ﴾ [الاية - متفق عليه]

”سیدنا عبد اللہ بن مسعود رضی اللہ عنہ سے روایت ہے، ایک شخص نے کہا اے اللہ کے رسول ﷺ! اللہ تعالیٰ کے نزدیک سب سے بڑا گناہ کون سا ہے؟ آپ ﷺ نے فرمایا: ”تو اللہ تعالیٰ کے لیے (کسی کو) شریک ٹھہرائے حالانکہ اس نے تجھے پیدا کیا ہے۔“ اس نے کہا پھر کون سا؟ آپ ﷺ نے فرمایا: ”تو اپنی اولاد کو اس ڈر سے قتل کرے کہ وہ تیرے ساتھ کھائے گی۔“ اس نے کہا پھر کون سا؟ آپ ﷺ نے فرمایا: ”زنا کرے تو اپنے ہمسایہ کی بیوی سے۔“ اللہ تعالیٰ نے اس مسئلہ کے مطابق یہ آیت نازل فرمائی: ”اور جو لوگ نہیں پکارتے اللہ تعالیٰ کے ساتھ کسی اور کو اور نہیں مار ڈالتے اس جان کو کہ حرام کیا ہے اللہ تعالیٰ نے مگر حق کے ساتھ اور نہیں زنا کرتے.....“

دین کے بنیادی اصول ۳

آپ ﷺ نے خبر دی اور وہ سچ ثابت ہوئی! واقعتاً عقائد میں بدعات رونما ہوئیں، سلف صالحین نے معروف ناموں سے ان کی پہچان بھی کروائی ہے، مثلاً: خارجی، قدریہ، جہمیہ، معتزلہ، رافضہ، مشبہ، معطلہ، متصوفہ، جبریہ، مرجہ، قبر پرست اور ان جیسے دوسرے فرقے، پھر ان کی بنیاد پر مختلف گروہ نکلے مثلاً: نقشبندی، شیعہ وغیرہ۔ یہ گروہ اپنے حکم کے اعتبار سے مختلف ہیں، بعض کو ان کی بدعات کی وجہ سے کافر اور بعض کو فاسق کہا جاتا ہے۔

علمائے اہل السنۃ نے خود ان سے مناظرے کیے لیکن لوگوں کو ان سے ڈرایا اور ان کی طرف مائل ہونے، ان کی باتیں سننے، ان کے پاس بیٹھنے، تعلق رکھنے نیز عام افراد امت کو ان کے ساتھ بحث کرنے سے روکا اور ان سے دور رہنے کی نصیحت کی۔ حافظ ابن بطہ ڈالہ نے الابابۃ الکبریٰ میں سلف صالحین کی ایک جماعت اور ائمہ کرام سے یہی بات نقل کی ہے۔

عملی بدعات: یہی بات عملی بدعات کے متعلق ہے، اہل خرافات اور مقلدین جن بدعات کی دعوت دیتے ہیں، مثلاً عید میلاد کی بدعت، نیکیوں کے نام پر دوسری بدعات اور وہ عبادات جن کی شریعت میں کوئی حیثیت نہیں یعنی نماز میں، جنازہ یا قبرستان وغیرہ کے متعلق جو بدعات کی جاتی ہیں، ان سے بھی رسول اللہ ﷺ نے منع فرمایا اور ڈرایا ہے۔

قولی بدعات: یہی حکم بلا دلیل بدعتی اقوال کا ہے، قابل اتباع ائمہ نے ایسی تمام بدعات کا رد کیا اور ان کے بطلان کو پوری طرح واضح کیا ہے، نیز اس رائے کی تائید میں صحیح احادیث پیش کیں، مثلاً:

①..... رسول اللہ ﷺ نے فرمایا: ”سب سے برے کام وہ ہیں جو نئے ایجاد کر لیے جائیں، ہر نیا کام بدعت اور ہر بدعت گمراہی ہے۔“ [سنن ابو داؤد، ح: ۴۶۰۷، سنن ترمذی، ح: ۲۶۷۸]

②..... آپ ﷺ نے فرمایا: ”جس نے اسلام میں کوئی نیا کام ایجاد کر لیا جو پہلے نہ تھا تو اسے رد کر دیا جائے گا۔“ [صحیح بخاری، ح: ۲۶۹۷، صحیح مسلم، ح: ۱۷۱۸]

ان جیسے بے شمار دلائل موجود ہیں۔

[ترجمہ: ابو بکر ظفر]

فہرست

1	کبیرہ گناہ	جواہر پارے
2	دین کے بنیادی اصول (۳)	کلمہ طیبہ
4	حق حکمرانی	اداریہ
6	سورۃ الفاتحہ (۲)	درس قرآن
10	توفیق الباری	درس حدیث
14	قرآن مجید کے بوسیدہ اوراق کا تحفظ	افتاء
18	سورۃ الانشراح	تفسیری افادات
21	اجارہ کے اصول اور اسلامی و سودی بینک!	معاشی مسائل
25	امام بخاری و صحیح بخاری ایک نظر میں	سیر و سوانح
28	سالِ نو اور محاسبہ نفس	تزکیہ و تربیت
32	تبصرۃ کتب	تبصرۃ کتب
35	کچھ ارباب اختیار سے	شعر و ادب

حق حکم رانی

حافظ احمد شاکر

اداریہ

اگلے دن اخبارات میں کسی عالمی ادارے کی طرف سے چھوٹی سی خبر یا تجزیہ تھا کہ دنیا میں اصل مسئلہ دہشت گردی یا بد امنی نہیں اصل مسئلہ غربت کا ہے۔ ہمارے جیسے ترقی پذیر جمہوریت زدہ ممالک کے عوام میں خاص طور پر یہی مسئلہ اہم ہے۔ ہمارے جیسے ممالک کے ”اشرافیہ“ یعنی مقتدر، اقتدار کے منتظر اور اقتدار سے بالواسطہ یا بلاواسطہ فیض پانے والوں کے نزدیک اصل مسئلہ مفادات اور زردار بننے کا ہوتا ہے۔ مقتدر یعنی اقتدار جن کے ہاتھوں میں ہوتا ہے انہیں ہر طرف ”میں ہی میں“ نظر آتا ہے۔ وہ کسی مفاد و منفعت کو اپنے ہالے یعنی اپنوں سے باہر نہیں جانے دیتے۔ وطن عزیز کے حکم رانوں کی تاریخ اٹھا کے دیکھ لیں ”ما شاء اللہ“ اس میں ایسی ایسی روشن مثالیں ملیں گی کہ آپ عیش عیش کر اٹھیں گے۔

اقتدار کا منتظر طبقہ عموماً چھینا جھپٹی سے نہ صرف گریز نہیں کرتا بلکہ اقتدار سے محرومی کا عرصہ حکم رانوں کی عیب جوئی..... واضح رہے کہ غلطیوں کی نشان دہی اور بات ہوتی ہے اور عیب جوئی اور بات..... میں لگا رہتا ہے۔ بلکہ منتظر طبقہ اپنے مفادات کی خاطر سازشوں کے ذریعہ حکومت سبوتاژ کرنے کا کوئی موقع بھی ہاتھ سے جانے نہیں دیتا اور عموماً یہی بات عدم استحکام کا باعث بنتی ہے۔ ہاں کوئی ”شریف“ منتظر ہوں تو وہ کبوتر کی طرح آنکھیں بند کیے کھل کھیلنے کا موقع اس لیے دیتے ہیں کہ گردش ایام کا تقاضا یہی ہوتا ہے اسی لیے وہ اپنی باری کا صبر سے انتظار کرتے ہوئے بڑی خاموشی کے ساتھ اپنی دولت کے صفر بڑھاتے رہتے ہیں۔ باقی رہے فیض پانے والے تو وہ سدا بہار ہی ہوتے ہیں۔ ضرورت پڑنے پر وہ منڈیریں بھی بدل لیتے ہیں اور وقت آنے پر لینز بدلوانے میں بھی انہیں کوئی جھجک نہیں ہوتی۔ اس طبقہ میں..... بے پندے..... سیاست دان بھی ہوتے ہیں بلکہ اکثر یہی ہوتے ہیں۔ صنعت کار اور تاجر بھی ہوتے ہیں اور کچھ نہ کچھ..... دست کار..... سرکاری ملازم بھی ہوتے ہیں۔ باقی رہے رشتہ دار! تو وہ ایسے مفادات کو ورثہ سمجھتے ہوئے اس سے مستفید ہی نہیں ہوتے بلکہ ہوتے رہتے ہیں۔ لیکن غربت! جسے اب عالمی سطح پر تسلیم کیا جا رہا ہے اس کی طرف نہ کسی نے دھیان دیا نہ کسی نے سوچا اور نہ ہی کبھی کسی نے اس کو ختم کرنے کی مخلصانہ اور نتیجہ خیز کوشش کی اور نہ ہی ہمارے علم کی حد تک۔ کسی سیاسی یا مذہبی جماعت نے غربت ختم کرنے والے فاروقی طرز حکومت کو اپنے منشور کا حصہ بنایا ہے۔

خلفائے راشدین رضوان اللہ علیہم اجمعین خصوصاً حضرت عمرؓ کا دور حکومت تاریخ کا روشن ترین دور حکومت ہے۔ خلافت عمرؓ کے دور حکومت کا تجزیہ کیا جائے تو اسلامی حدود و تعزیرات کے نفاذ کے بعد ان کی رعایا پروری ہی وہ خوبی ہے جس نے ان کو تاریخ میں ممتاز مقام عطا کر رکھا ہے۔ یعنی وہ اپنے زیر نگین علاقوں کے رہنے والوں کی انسانی و بنیادی ضروریات کا نہ صرف خیال رکھتے بلکہ ان کو پورا کرنے کو اپنی منصبی اور شرعی ذمہ داری جانتے تھے۔

دجلہ کنارے بھوکے کتے کی ذمہ داری کا واقعہ حکومت اسلامیہ کا دمکتا واقعہ ہے۔ ان کی ذاتی خوراک، بود و باش ان کا درخت تلہ اینٹ کے تنکے پر سوجانا، سفر میں آقا و غلام کی مساوات کے باوجود ان کی ہیبت، عدالتوں میں انصاف، بچوں، بوڑھوں اور ضرورت مندوں کے وظائف غرضیکہ رعایا کی ہر ضرورت کا خیال رکھنا یہ تھی خلفائے راشدین رضوان اللہ علیہم اجمعین کی خلافت، یہ تھا اسلامی نظام حکومت کا طریق اور یہ ہوتا تھا خلیفۃ المسلمین کا طرز

حیات۔ صرف آخری نکتے یعنی طرز حیات پر ہی اگر ہم غور کر لیں تو ہمارے سیاست دانوں اور جمہوری نمائندوں کا جذبہ خدمت خلق اور ان کا اخلاص آشکار ہو جائے گا اور اسی بنیاد پر ہم ان پر اچھا یا برا گمان کر سکتے ہیں۔

رائے اپنی اپنی اور خیال اپنا اپنا۔ لہذا ہم سمجھتے ہیں کہ اس وقت وطن عزیز اور اس کے عوام جن احوال سے دوچار ہیں حکومت وقت کو چاہیے..... اور اگر دائرہ اختیار میں ہو تو عدالت عظمیٰ حکم کرے..... کہ وہ تمام ترقیاتی سکیمیں سٹاپ اور تمام سودا و تجارتی قرضوں کی بجائے اپنی رعایا یعنی عوام کو سامان خوراک، ادویات، لباس اور ایندھن میں سب سڈی دے کر حق حکم رانی ادا کریں اور خلق خدا کی دعائیں حاصل کریں۔ اگر کسی حاکم کو فرصت ہو تو وہ اپنی تاریخ پڑھ کر دیکھیں کہ مسلمان کا یہی دین ہے، یہی سیاست اور یہی وہ طرز حکومت ہے جس سے انسانیت کی فلاح ہوتی ہے۔

کہہ چکا اس قدر، پھر وہی تشنگی دل کی کچھ سمجھ میں نہیں آتا مجھے کہنا کیا ہے

..... سب پہ بھاری:

جناب صدر تخت لاہور میں آج کل اپنے بیانات سے ہل چل پچار ہے، پنج آب..... پنجاب..... کو اپنے نعروں سے گرم مار ہے، دعوؤں سے لرزا رہے، وعدوں سے بہلا رہے اور کارکنوں کے جیالاپن کو جوش دلار ہے ہیں۔ جناب صدر ایوان صدر سے طویل مراقبے سے برآمدگی کے بعد جونہی نوڈیرو میں اپنی مرحومہ بیوی کی قبر پر فاتحہ پڑھنے گئے تو غالباً روحانی طور پر پورے چارج ہو کر برسی ہی کے دن سے لکارنے اور مخالفین کے دل کی دیواروں کو کھڑکانے لگ گئے ہیں یہ بھی ممکن ہے کہ دسمبر ۲۰۰۹ء کے عدالت عظمیٰ کے فیصلے نے انہیں متمنا کر بھڑکا دیا ہو۔ صدر موصوف وہاں سے کراچی گئے وہاں بھی یہ مخالفین پر خوب گرجے بر سے اس کے بعد ان کی لاہور تشریف آوری کیا ہوئی کہ لاہور کی..... سیاسی طور پر..... سنجی گلیوں میں اپنی پارٹی کے ورکروں کو درشن کرا کر اور شہر میں پارٹی پرچموں کو لہرا کر کھنکارنے لگ گئے۔ پنجاب کے گورنر تو ان کے ظل و بروز پہلے ہی تھے جناب صدر کی آمد سے وہ بھی چھپھانے اور مسکرانے لگ گئے۔ جناب صدر کو تو ہم جناب مجید نظامی کے دیئے ہوئے خطاب ”مردحز“ کے نام سے جانتے تھے کہ لاہور میں بزبان خود انہوں نے خود کو باز کی نگاہ کا حامل بھی قرار دے دیا۔ باز جب تک حر یعنی آزاد رہتا ہے وہ اپنے شکار پر بہت دور سے نگاہ رکھتا اور بڑی تیزی سے اس پر چھپٹتا ہے۔ موصوف کی یہ خوبی تو شروع ہی سے زبان زد عام ہے لیکن چور اور سازش کو باز کی نگاہ سے دیکھ لینا! اس خوبی کا ذکر ان ہی کی زبان سے پہلی دفعہ سننے میں آیا۔ یہ تو اللہ تعالیٰ ہی جانتا ہے کہ وہ چور اور سازش کو پاتال سے ہی دیکھ لیتے یا آمنے سامنے یا کر پچھانتے ہیں آزاد باز کی خوبیوں میں اس کی بلند پروازی، خودداری اور پس خوردہ نہ کھانا بھی بیان کی جاتی ہے۔ لیکن جب وہ خود شکار ہو جائے تو اس کی آنکھوں پر شکاری جو پٹی چڑھا دیتا ہے پھر وہ مالک کا دیا کھانے پر مجبور ہوتا اور اس کا مطلوبہ شکار کرنے پر مجبور ہوتا ہے۔ ایک خیال یہ بھی آتا ہے کہ جناب صدر اپنی مرحومہ بیگم کے قاتل ابھی تک ان کی باز نگاہی سے کیوں بچے ہوئے ہیں اور وہ جمہوری حکومت کے خلاف سازش کرنے والوں تک ان کی عقابانی نگاہ اب تک کیوں نہیں پہنچ پاری۔ عرموز مملکت خسرواں دانند۔ ایسی ہی ان کی عقابانی نگاہ اب تک ان کے محبوب عوام کے دشمن چینی چور، آٹا مافیا اور شہروں میں امن و امان تباہ کرنے والوں خصوصاً کراچی میں یوم عاشوراء پر خون کی ہولی کھیلنے والے تک کیوں نہیں پہنچی؟

جناب صدر نے ہر ماہ لاہور میں دربار لگانے کا اعلان بھی کیا ہے۔ بڑی خوشی ہوئی دربار ضرور لگنا چاہیے ان کے جیالے تو بے شمار ہیں ہی لیکن معلوم ہوتا ہے کہ ان کی عقابانی نگاہ نے لاہور میں شاید اس صنف کو وافر پایا ہے اس لیے انہیں لاہور میں دربار لگانے کا اعلان کیا ہے۔ پی پی پی کے جیالے آج کل ”ایک زرداری سب پہ بھاری“ کے نعرہ پر بھی دھمال خوب ڈالتے ہیں۔ اللہ کرے کہ یہ بھار متوازن ہی رہے کیوں کہ توازن باقی نہ رہے تو ڈگمگانے سمیت بہت سے خطرات لاحق ہونے کا خطرہ رہتا ہے۔

سورة الفاتحه ۲

..... اردو ترجمہ

حضرت شاہ عبدالقادر صاحب دہلوی رحمۃ اللہ علیہ (م: ۱۲۳۰ھ)

..... حواشی

①..... احادیث التفسیر (حضرت مولانا حافظ حمید اللہ میرٹھی رحمۃ اللہ علیہ - م: ۱۳۳۰ھ)

②..... احسن الفوائد (مولانا ڈپٹی سید احمد حسن صاحب دہلوی رحمۃ اللہ علیہ - م: ۱۳۳۸ھ)

احادیث التفسیر

اشکال ③: بعض کہتے ہیں کہ قرآن شریف میں ہے: ﴿إِذَا قُرِئَ الْقُرْآنُ فَاسْتَمِعُوا لَهُ وَأَنْصِتُوا﴾ یعنی ”جب قرآن شریف پڑھا جائے تو اس کو غور سے سنو اور خاموش رہو“، بعض روایتوں سے یہ معلوم ہوتا ہے کہ یہ حکم نماز کے بارے میں آیا ہے۔ پس یہ معنی ہوئے کہ جب نماز میں قرآن شریف پڑھا جائے تو اُس کو سنو اور خاموش رہو۔ چنانچہ اس آیت کی رو سے مقتدی کو پڑھنا منع ہوا۔

جواب: مگر یہ عذر اور اعتراض بھی قابل قبول نہیں۔ کیوں کہ اول تو اس آیت کے شان نزول میں چند مختلف اقوال ہیں، اور چند اقوال میں سے ایک قول کا متعین ہونا کسی مضبوط دلیل کے بغیر ممکن نہیں، اور جب یہ ناممکن ہے تو ہر ایک بات کا احتمال باقی رہا اور جب احتمال رہا تو استدلال یعنی کسی خاص قول کے لیے حجت (دلیل) پکڑنا باطل ہوا (اذا جاء الاحتمال بطل الاستدلال) اور اس بات کی ضرورت بھی اُس وقت پڑے گی جب اُن چند اقوال میں سے کوئی قول یہ بھی ہو کہ یہ آیت مقتدی کو الحمد پڑھنے کی ممانعت میں آئی ہے۔ مگر ایسے صریح لفظ کے ساتھ ایک قول بھی نہیں۔ چنانچہ جب حالت یہ ہے کہ اس بیان والا کوئی قول کسی معتبر تفسیر میں نہیں تو پھر اس آیت سے الحمد کے منع پر استدلال کرنا محض اپنی رائے قرار پائے گا اور قرآن کی تفسیر محض رائے و قیاس سے کرنا سخت گناہ ہے۔ جیسا کہ ترمذی کتاب التفسیر میں بروایت

ابن عباس رضی اللہ عنہما موجود ہے۔ [ترمذی، ج: ۲، ص: ۱۳۳]

علاوہ ازیں یہ آیت مقتدی کو الحمد پڑھنے کی ممانعت میں ہو بھی نہیں سکتی۔ کیوں کہ یہ آیت پہلے یعنی مکہ معظمہ میں نازل ہوئی جیسا کہ تفسیر جامع البیان، بیضاوی، جلالین اور اتقان وغیرہ سے ثابت ہے جب کہ مقتدی کو الحمد پڑھنے کے حکم والی حدیثیں بعد کی یعنی مدنی ہیں۔ اس لیے کہ حضرت انس وابو ہریرہ وغیرہ رضی اللہ عنہما سے ان حدیثوں کی روایتیں جو جزء القراءۃ بخاری اور ترمذی والی روایتیں وغیرہ میں موجود ہیں تو ان کو روایت مدینہ منورہ میں میسر آئی۔ خصوصاً حضرت ابو ہریرہ رضی اللہ عنہ کے اسلام لانے کا واقعہ ہی سنہ سات ہجری میں ہوا ہے۔

[ریاض مستطابہ بھوپالی، ص: ۷۰]

پس اس آیت سے مقتدی کو الحمد پڑھنے کی ممانعت تب ہو سکتی تھی جب کہ وہ حدیثیں پہلے کی ہوتیں اور یہ آیت بعد میں نازل ہوئی ہوتی۔ **اشکال ④:** بعض کہتے ہیں کہ اگرچہ اس آیت میں الحمد کا ذکر نہیں ہے لیکن جب یہ حکم ہے کہ سنو اور چپ رہو تو یہی حکم قرار پائے گا کہ مقتدی کچھ بھی نہ پڑھے، نہ آواز سے نہ آہستہ۔ اگر اُس نے کچھ بھی پڑھا خواہ الحمد خواہ کوئی اور چیز خواہ آواز سے خواہ آہستہ تو وہ خاموش نہ رہا اور اس طرح آیت کی مخالفت لازم آئے گی۔

جواب: مگر یہ بات بھی نہیں بنتی۔ کیوں کہ مقتدی کو یہ حکم ہے کہ الحمد کو آہستہ اپنے جی میں پڑھے جیسا کہ جزء القراءۃ (فاروقی ص: ۱۵)

یہ مطلب ہوا کہ اُس کے مضمون کا خیال کر لے۔ اگر زبان سے لفظوں کو ادا کیا تو یہ دل میں پڑھنا نہ ہوا بلکہ زبان سے پڑھنا ہوا۔

جواب: لیکن یہ بات بھی درست نہیں کیوں کہ الحمد کے حکم میں قراءۃ اور قول کے لفظ موجود ہیں اور دل کے خیال اور تصور پر قراءۃ یا قول کا لفظ نہیں بولا جاسکتا۔ کیوں کہ قول کہتے ہیں بات کو اور نماز میں دنیا کی باتیں کرنے سے سب کے نزدیک نماز باطل ہو جاتی ہے جب کہ دنیا کے خیالات اور تصورات سے کسی کے نزدیک بھی نماز باطل نہیں ہوتی۔ اس سے ثابت ہوا کہ قول و قراءۃ ایک چیز ہے اور خیال و تصور دوسری چیز۔ پس جی میں پڑھنے سے یہ مراد ہوئی کہ ایسا آہستہ پڑھے کہ دوسرے لوگ نہ سنیں۔

بھلا الحمد کا پڑھنا کیوں کر منع ہو سکتا ہے؟ اللہ پاک نے تو الحمد ہی کا نام نماز رکھا ہے۔ چنانچہ ابو ہریرہ رضی اللہ عنہ سے روایت ہے:

قال: سمعت رسول الله صلى الله عليه وسلم يقول: «قال الله تعالى: قسمت الصلوة بيني وبين عبدی نصفين ولعبدی ما سال، فإذا قال العبد: ﴿الحمد لله رب العالمين﴾ قال الله تعالى: حمدني عبدی، وإذا قال: ﴿الرحمن الرحيم﴾ قال الله تعالى: اثنی علی عبدی، وإذا قال: ﴿مالك يوم الدين﴾ قال: «مجدني عبدی وإذا قال: ﴿اياك نعبد واياك نستعين﴾ قال: هذا بيني وبين عبدی ولعبدی ما سال، فإذا قال: ﴿اهدنا الصراط المستقيم صراط الذين انعمت عليهم غير المغضوب عليهم ولا الضالين﴾ قال: هذا لعبدی ولعبدی ما سال» [رواه مسلم، باب القراءة]

”رسول اللہ ﷺ نے فرمایا کہ اللہ تعالیٰ فرماتا ہے: میں نے نماز کو بندے کے اور اپنے درمیان آدھوں آدھ تقسیم کیا ہے۔ (یعنی کچھ کلمے اللہ کے لیے تعریف کے ہیں اور کچھ بندے کے لیے حاجت اور مراد مانگنے کے۔) جب بندہ کہتا ہے الحمد للہ رب العالمین اللہ فرماتا ہے میرے بندے نے میری حمد کی۔

میں ہے اور اس طرح آہستہ پڑھنے والے کو خاموش رہنے والا ہی کہا جائے گا۔ دلیل اس کی یہ ہے کہ صحیح بخاری باب ما یقرء بعد التکبیر میں ابو ہریرہ رضی اللہ عنہ سے روایت ہے:

قال: كان رسول الله صلى الله عليه وسلم يسكت بين التكبیر والقراءة اسكاته قال: احسبه هنية فقلت: بأبي أنت وأمي يا رسول الله! اسكاتك بين التكبیر والقراءة ما تقول؟ قال: «أقول: اللهم باعد بيني وبين خطاياي كما باعدت بين المشرق والمغرب- اللهم نقني من الخطايا كما ينقى الثوب الابيض من الدنس- اللهم اغسل خطاياي بالماء والثلج والبرد»

”رسول اللہ ﷺ جب نماز شروع کرتے تو اللہ اکبر کہہ کر کچھ دیر تک خاموش رہتے اُس کے بعد قراءۃ شروع کیا کرتے تھے۔ میں نے کہا کہ میرے ماں باپ آپ پر قربان ہوں تکبیر اور قراءۃ کے درمیان جو آپ خاموش رہتے ہیں اُس وقت کیا پڑھا کرتے ہیں؟ فرمایا کہ اُس وقت یہ دعا پڑھا کرتا ہوں:

اللهم باعد بيني وبين خطاياي الخ“

اس حدیث کی رو سے آہستہ یعنی دل میں پڑھنا خاموشی کے خلاف نہیں ہے۔ کیوں کہ اگر یہ دونوں باتیں ایک دوسرے کے خلاف ہوتیں تو رسول اللہ ﷺ ابو ہریرہ رضی اللہ عنہ کے جواب میں یوں فرماتے کہ جب یہ پوچھتے ہو کہ اُس وقت آپ کیا پڑھا کرتے ہیں تو خاموش رہنا کیوں کہتے ہو؟ جب کہ مجمع البحار میں بھی ترک جہر یعنی آہستہ پڑھنے کو سکوت کے معنوں میں لکھا ہے۔ [ص: ۱۲۵، ج: ۲] اگر مجمع البحار یا کسی دوسرے لغت میں یہ نہ بھی لکھا ہوتا تو آنحضرت ﷺ نے..... جو تمام جہاں سے زیادہ فصیح و بلیغ ہیں..... اس محاورے کو قبول کیا تو بہر حال یہ محاورہ واجب التسلیم ہے کہ آہستہ پڑھنے والا خاموش رہنے والے کے حکم میں ہے۔ چنانچہ آیت کی مخالفت بھی لازم نہ آئی۔

احکال ۵: بعض کہتے ہیں کہ اگر اپنے جی میں پڑھنے کا حکم ہے تو

جب کہتا ہے الرحمن الرحیم اللہ تعالیٰ فرماتا ہے میرے بندے نے میری ثنا کی۔ جب بندہ کہتا ہے مالک یوم الدین اللہ تعالیٰ فرماتا ہے میرے بندے نے میری بزرگی بیان کی۔ جب بندہ کہتا ہے ایاک نعبد و ایاک نستعین اللہ تعالیٰ فرماتا ہے یہ میرے اور میرے بندے کے درمیان میں ہے۔ یعنی تعریف بھی ہے اور مناجات بھی ہے اور میں اپنے بندے کے سوال کو پورا کروں گا۔ جب ابدنا الصراط المستقیم سے آخر تک کہتا ہے تو اللہ تعالیٰ فرماتا ہے یہ میرے بندے کے واسطے ہے (یعنی صرف مناجات ہے) اور میں اپنے بندے کا سوال پورا کروں گا۔“

اللہ تعالیٰ نے نماز کی تقسیم کا فرمایا اور اس کی تفسیر الحمد کے کلموں سے فرمائی۔ تو معلوم ہوا کہ الحمد نماز کا بڑا بھاری رکن ہے۔

یہ تو سب کا اتفاقی مسئلہ ہے کہ قراءۃ بھی اسی طرح فرض عین ہے جس طرح رکوع وسجدہ وغیرہ۔ پس جس طرح امام کا رکوع وسجدہ مقتدی کو کفایت نہیں کرتا اسی طرح امام کی قراءۃ بھی مقتدی کو کفایت نہیں کر سکتی۔ ہاں اگر وہ حدیث صحت کو پہنچ جاتی جس میں یہ ہے کہ امام کی قراءۃ مقتدی کو کافی ہے تو بے شک ایسا ہو سکتا تھا۔ مگر وہ درجہ صحت کو نہیں پہنچتی، پس الحمد کا پڑھنا مقتدی پر ضروری ٹھہرا۔

آمین:

جب الحمد ختم ہو تو اُس وقت آمین کہنا سنت ہے۔ جن نمازوں میں قراءۃ جہر سے پڑھی جاتی ہے اُن میں آمین بھی بالجہر ہی کہنی چاہیے کیوں کہ حضرت وائل بن حجر رضی اللہ عنہ سے روایت ہے:

أنه صلى خلف رسول الله صلى الله عليه وآله وسلم فجهر بآمين -

”وہ کہتے ہیں کہ میں نے آنحضرت ﷺ کے پیچھے نماز پڑھی تو آپ ﷺ نے آمین جہر کے ساتھ کہی۔“

حضرت ابو ہریرہ رضی اللہ عنہ کی روایت میں یہ لفظ ہیں:

« اذا قال: غير المغضوب عليهم ولا الضالين، قال:

آمين حتى يسمع من يليه من الصف الاول »

”رسول اللہ ﷺ جب ولا الضالین تک پڑھ لیتے اُس کے بعد آمین اتنی زور سے کہتے تھے کہ پہلی صف میں قریب کے لوگ سن لیتے تھے۔“ [نبیل الاوطار، ص: ۱۱۷، ج: ۲]

ابن ماجہ کی روایت میں یہ لفظ ہیں کہ ”پہلی صف والے سن لیتے اور (پھر سب کی) آمین کی آواز سے مسجد گونج جاتی۔“

دارقطنی نے بھی اس حدیث کو روایت کیا اور کہا ہے کہ اس کی اسناد حسن ہے۔ امام حاکم نے بھی اسے روایت کیا اور کہا کہ بخاری و مسلم کی شرط پر صحیح ہے۔ بیہقی نے بھی روایت کر کے کہا ہے کہ حسن صحیح ہے۔ حضرت وائل بن حجر رضی اللہ عنہ کی ایک روایت جو سفیان کے طریق سے ہے کہ یہ لفظ ہیں: ((قال: آمين ومدبها صوته)) یعنی ”میں نے سنا ہے کہ رسول اللہ ﷺ نے بلند آواز سے آمین کہی۔“ اسی حدیث کی دوسری سند جو شعبہ کی روایت سے ہے اُس میں یوں ہے کہ ”آپ نے آمین آہستہ کہی۔“ مگر امام دارقطنی نے کہا ہے کہ اس میں شعبہ کو سہو ہوا ہے اور صحیح یہی ہے کہ بلند آواز سے آمین کہی۔ [تلیخ: ۸۹۔ دارقطنی، ص: ۱۲۷]

یحییٰ بن سعید قطان اور یحییٰ بن معین نے کہا ہے کہ جب کبھی شعبہ اور سفیان میں اختلاف ہو تو سفیان کا قول مقدم ہوگا۔ امام بخاری اور دیگر حفاظ حدیث کا اس امر پر اتفاق ہے کہ اس روایت میں شعبہ سے سہو ہوا ہے اور صحیح یہی ہے کہ آپ نے آمین بہ آواز بلند کہی۔ امام بیہقی نے کہا ہے کہ میں نہیں جانتا کہ تمام علمائے حدیث میں سے کسی کا اس امر میں اختلاف ہو کہ جس روایت میں سفیان اور شعبہ کا اختلاف ہوگا اُس میں سفیان کا قول مقبول ہوگا، اور خود شعبہ نے کہا ہے کہ یاد رکھنے میں سفیان مجھ سے بہتر ہیں۔ [معنی حاشیہ دارقطنی، ص: ۱۲۷، ۱۲۸]

حاکم نے صحیح سند کے ساتھ ابو ہریرہ رضی اللہ عنہ سے روایت کی ہے کہ ”جب رسول اللہ ﷺ ﴿غير المغضوب عليهم ولا الضالين﴾ کی قراءۃ سے فارغ ہوتے تو اونچی آواز سے آمین کہا کرتے تھے۔“

بیہقی میں حضرت علی کرم اللہ وجہہ کی روایت سے بھی آیا ہے کہ رسول اللہ ﷺ زور سے آمین کہتے تھے۔

”رسول اللہ ﷺ نے فرمایا کہ یہودی لوگ مسلمانوں کی کسی بات سے اتنا نہیں جلتے جتنا کہ السلام علیکم سے اور آئین سے جلتے ہیں۔“

اس حدیث کے سب راوی اچھے ہیں۔ اس روایت سے ایک تو یہ بات معلوم ہوئی کہ آئین سے اور السلام علیکم سے یہودی جلا کرتے تھے۔ دوسرے یہ کہ اُس وقت میں آئین اونچی آواز سے کہنے کا دستور تھا۔ کیوں کہ زور سے نہ کہی جاتی تو یہودیوں کا جلنا کیوں کر ہوتا؟

چنانچہ نیل الاوطار (جلد دوم، ص: ۱۱۷) میں ہے کہ علماء نے اس حدیث سے بھی آئین بالجہر کا استدلال کیا ہے۔ مولانا بحر العلوم حنفی لکھنوی نے اپنی کتاب ارکان اربعہ (ص: ۷۶، مطبوعہ علوی) میں لکھا ہے کہ آہستہ آئین کی ایک حدیث ضعیف کے سوا کوئی روایت صحیح نہیں آئی۔



ابن حبان نے کتاب الثقات میں روایت کیا ہے کہ عطاء بن یشعق نے بیان کیا کہ میں نے دو صحابہ رضوان اللہ تعالیٰ علیہم اجمعین کو اس مسجد حرم میں دیکھا کہ جب امام ﴿ولا الضالین﴾ کہتا تھا تو وہ بلند آواز سے آئین کہتے تھے۔ [معنی حاشیہ دارقطنی، ص: ۱۲۸]

امام شافعی رحمہ اللہ نے کہا ہے کہ اگر آئین بالجہر کی اور روایات نہ بھی ہوتیں تو اس کے لیے صرف وہ روایت ہی کافی تھی جس پر حفاظ کا اتفاق ہے اور جس کے لفظ ہیں کہ ”جب امام آئین کہے تب تم بھی آئین کہو۔“ [معنی، ص: ۱۲۸]

عطاء بن یشعق نے بیان کیا کہ ”میں نے ابن زبیر وغیرہ اماموں اور سرداروں کو پایا ہے کہ خود اور اُن کے مقتدی بھی اس طرح آئین کہتے تھے کہ مسجد حرم گونج جاتی تھی۔“ [معنی، ص: ۱۲۸ اور ص: ۹۸]

حضرت عائشہ رضی اللہ عنہا سے مرفوعاً روایت ہے:

» ما حسدتکم الیہود علی شیء ما حسدتکم علی

السلام والتامین « [ص: ۶۲]

سات اشتہارات کا مکمل سیٹ مفت منگوائیں

ادارہ تبلیغ اسلام جام پور کی طرف سے اہل حدیث کے امتیازی مسائل پر مشتمل سات اشتہارات کا درج ذیل سیٹ مفت زیر تقسیم ہے

- ①..... کیا اللہ کے سوا کوئی اور مشکل حل کرنے پر قادر ہے؟ ایک سوال کی دس خطیں!
- ②..... نماز میں پاؤں سے پاؤں ملائے اور بیٹے پر ہاتھ باندھنے کا ثبوت!
- ③..... نماز روزہ کے محمدی دانگی اوقات!
- ④..... اہمیت نماز اور پے نماز کا انجام!
- ⑤..... سورۃ فاتحہ عقبہ اللہم!
- ⑥..... آئین بالجہر کا ثبوت!
- ⑦..... اثبات دفع الیدین!

ملک بھر کی تمام مساجد اہل حدیث کے سرفہرست حضرات کو بلا مکمل سیٹ مفت منگوائیں اور فریم کروا کر اپنے اپنے ذریعہ انتظام مساجد میں آویزاں کریں۔ مسائل حنفی و شافعی کا یہ بہترین ذریعہ ہے۔

نوٹ: فریم کروا کر آویزاں کرنے کا تحریری وعدہ آنا ضروری ہے۔ (ڈاک خرچ ادارہ خود برداشت کرے گا۔)

فون: 0604-567218

سہايل: 0333-8556473

(مولانا) محمد یسین راہی مدیر ادارہ تبلیغ اسلام جام پور، ضلع راجن پور، ڈویژن ڈیرہ غازی خان۔ پنجاب

توفیق الباری

”ادب المفرد“ للبخاری کا اردو ترجمہ مع تشریحات و فوائد

از حضرت نواب سید صدیق حسن خان صاحب رحمہ اللہ

تسہیل: محمد اشرف

باب: اصطناع المال

مال کی حفاظت و اصلاح کا بیان

۴۸۵۔ عَنْ الْحَارِثِ بْنِ لَقِيطٍ قَالَ: كَانَ الرَّجُلُ مِنَّا تُنْتَجُ فَرَسُهُ فَيُنَحِّرُهَا، فَيَقُولُ: أَنَا أُعِيشُ حَتَّى أُرْكَبَ هَذَا؟ فَجَاءَنَا كِتَابُ عُمَرَ أَنْ أَصْلَحُوا مَا رَزَقَكُمْ اللَّهُ فَإِنَّ فِي الْأَمْرِ تَنَفُّسًا - [صحيح]

”حضرت خش بن حارث اپنے باپ سے روایت کرتے ہیں ہم میں سے جب کسی آدمی کی گھوڑی بچہ پیدا کرتی وہ آدمی اس کو ذبح کرتا تھا اور کہتا کہ میں اتنی دیر زندہ رہوں گا جو اس پر سواری کروں گا پھر ہمارے پاس حضرت عمر رضی اللہ عنہ کا حکم نامہ (خط) آیا جس کا مضمون یہ تھا جو اللہ تعالیٰ نے تم کو رزق دیا ہے اس کی اچھے طریقے سے اصلاح کرو کیوں کہ اس کام میں تنفس ہے یعنی قیامت آنے میں کچھ وقت ہے۔“

۴۸۶۔ عَنْ أَنَسِ بْنِ مَالِكٍ، عَنِ النَّبِيِّ ﷺ قَالَ: «إِنْ قَامَتِ السَّاعَةُ وَفِي يَدِ أَحَدِكُمْ فُسَيْلَةٌ، فَإِنْ اسْتَطَاعَ أَنْ لَا تَقُومَ حَتَّى يَغْرِسَهَا فَلْيَغْرِسَهَا»

”حضرت ہشام بن زید مرفوع روایت کرتے ہیں کہ اگر قیامت قائم ہو جائے۔ تمہارے ہاتھ میں کھجور کے درخت کا پودا ہوا اگر ہو سکے تو قیامت قائم ہونے سے پہلے اس کو لگا دو۔“

۴۸۷۔ عَنْ دَاوُدَ بْنِ أَبِي دَاوُدَ قَالَ: قَالَ لِي عَبْدُ اللَّهِ بْنُ سَلَامٍ: إِنْ سَمِعْتَ بِاللَّجَالِ قَدْ خَرَجَ وَأَنْتَ عَلَى وَدْيَةٍ تَغْرِسُهَا فَلَا تَعْجَلْ أَنْ تُصْلِحَهَا، فَإِنَّ

لِلنَّاسِ بَعْدَ ذَلِكَ عَيْشًا - [ضعيف الإسناد، فيه داود بن أبي داود، وهو مجهول]

”حضرت عبد اللہ بن سلام بیان کرتے ہیں اگر تو سنے کہ دجال نکل آیا ہے اور تو ایک پودا لگا رہا ہو تو اسے اچھی طرح لگاؤ جلدی نہ کرو کیوں کہ لوگ اس کے بعد بھی زندہ رہیں گے۔“
فائدہ: کتب احادیث میں اس موضوع کی بہت سی احادیث آئی ہیں مسلمان بھیتی باڑی کرتا ہے۔ باغ یا درخت لگاتا ہے، یا خدمت خلق کے سلسلہ میں کوئی بھی کام کرتا ہے۔ انسان، حیوان، جانور اس سے کھاتے ہیں یہ سب اس کے لیے صدقہ ہوتا ہے۔ [محمد اشرف]

باب: دعوة المظلوم

مظلوم کی بددعا کے بیان میں

۴۸۸۔ عَنْ أَبِي هُرَيْرَةَ، عَنِ النَّبِيِّ ﷺ قَالَ: «ثَلَاثٌ دَعَوَاتٌ مُسْتَجَابَاتٌ: دَعْوَةُ الْمَظْلُومِ، وَدَعْوَةُ الْمُسَافِرِ، وَدَعْوَةُ الْوَالِدِ عَلَى وَلَدِهِ»

[صحيح وهو في سنن ابن ماجه برقم: ۳۸۶۲]

”حضرت ابو ہریرہ سے مرفوع روایت ہے کہ آپ ﷺ نے ارشاد فرمایا: تین دعائیں ان کی قبولیت میں کوئی شک نہیں: مظلوم کی دعا، مسافر کی دعا، باپ کی دعا اپنی اولاد کے حق میں۔“

باب: سؤال العبد الرزق من الله عز وجل

اللہ تعالیٰ سے بندے کا رزق کی دعا کرنا

اللهم ارزقنا وانت خير الرازقين -

”اے اللہ ہمیں رزق عطا فرما تو بہتر رزق دینے والا ہے۔“

۴۸۹۔ عَنْ جَابِرٍ أَنَّهُ سَمِعَ النَّبِيَّ ﷺ عَلَى الْمَنْبَرِ نَظَرَ نَحْوَ الْيَمَنِ فَقَالَ: ((اَللّٰهُمَّ اَقْبِلْ بَقُلُوْبِهِمْ)) وَنَظَرَ نَحْوَ الْعِرَاقِ فَقَالَ مِثْلَ ذَلِكَ، وَنَظَرَ نَحْوَ كُلِّ اُفْقٍ مِثْلَ ذَلِكَ، وَقَالَ: ((اَللّٰهُمَّ ارْزُقْنَا مِنْ تَرَاثِ الْاَرْضِ، وَبَارِكْ لَنَا فِيْ مُدْنَا وَصَاعِنَا)) [ضعيف الإسناد، لعنعة أبي الزبير، فهو مدلس]

”حضرت جابر رضی اللہ عنہ سے روایت ہے کہ میں نے نبی ﷺ کو منبر پر یمن کی طرف دیکھتے ہوئے سنا، اے اللہ! ان کے دلوں کو ہماری طرف پھیر دے۔ پھر آپ نے عراق کی طرف دیکھتے ہوئے یہی دعا فرمائی۔ پھر آپ نے ہر افق کی طرف دیکھا یہی دعا کی۔ پھر آپ نے کہا اے اللہ ہم کو زمین کی پیداوار سے رزق عطا فرما اور برکت عطا فرما ہمارے مد میں اور ہمارے صاع میں۔“

باب: الظلم ظلمات

ظلم اندھیرے ہی اندھیرے ہیں

۴۹۰۔ عَنْ جَابِرِ بْنِ عَبْدِ اللَّهِ قَالَ: قَالَ رَسُولُ اللَّهِ ﷺ: ((اتَّقُوا الظُّلْمَ فَإِنَّ الظُّلْمَ ظُلُمَاتُ يَوْمِ الْقِيَامَةِ، وَاتَّقُوا الشُّحَّ فَإِنَّ الشُّحَّ أَهْلَكَ مَنْ كَانَ قَبْلَكُمْ، حَمَلَهُمْ عَلَى أَنْ سَفَكُوا دِمَاءَهُمْ، وَاسْتَحَلُّوا مَحَارِمَهُمْ))

[صحیح مسلم: ۴۵، البر والصلة والأدب، ح: ۵۶]

”حضرت جابر بن عبد اللہ سے مرفوع ہے: ظلم سے بچو بے شک ظلم قیامت کے دن بہت سے اندھیروں کی شکل میں ہوگا اور اپنے آپ کو بخل سے بچاؤ بے شک تم سے پہلے لوگوں کو بخل نے ہلاک کیا اور انہیں قتل و غارت پر آمادہ کیا اور پھر انہوں نے حرام چیزوں کو حلال قرار دے دیا تھا۔“

۴۹۱۔ عَنْ جَابِرٍ قَالَ: قَالَ رَسُولُ اللَّهِ ﷺ: ((يَكُونُ فِيْ آخِرِ أُمَّتِيْ مَسْخٌ وَقَذْفٌ وَخَسْفٌ، وَيَبْدَأُ بِأَهْلِ الْمَظَالِمِ)) [ضعيف الإسناد، فيه المنكدر بن محمد، وهو ضعيف / المغنى في الضعفاء: ۶۴۴۷]

”حضرت جابر بن عبد اللہ رضی اللہ عنہما سے روایت ہے کہ رسول اللہ ﷺ نے ارشاد فرمایا: میری امت کے آخری دور میں قیامت کے قریب شکلیں بدلیں گی، پھر برسیں گے اور زمین میں دھسائے جائیں گے، یہ سب عذاب ظلم کرنے والوں سے شروع ہوں گے۔“

۴۹۲۔ عَنْ ابْنِ عُمرَ، عَنِ النَّبِيِّ ﷺ قَالَ: ((اَلظُّلْمُ ظُلُمَاتٌ يَوْمَ الْقِيَامَةِ)) [صحیح البخاری: ۴۶۔

المظالم: ۸/ مسلم: ۴۵۔ البر والصلة والأدب، ح: ۵۷]

”عبد اللہ بن عمر سے مرفوعاً یہ لفظ ہیں: الظلم ظلمات یوم القیامۃ ظلم قیامت کے دن بہت سے اندھیروں کی شکل میں ہوگا۔“

۴۹۳۔ عَنْ أَبِي سَعِيدٍ، عَنْ رَسُولِ اللَّهِ ﷺ قَالَ: ((إِذَا خَلَصَ الْمُؤْمِنُونَ مِنَ النَّارِ حَبَسُوا بِقَنْطَرَةٍ بَيْنَ الْجَنَّةِ وَالنَّارِ، فَيَقَاصُونَ مَظَالِمَ بَيْنَهُمْ فِي الدُّنْيَا، حَتَّى إِذَا نَقَوْا وَهَدَّبُوا أُذُنَ لَهُمْ بِدُخُولِ الْجَنَّةِ - فَوَالَّذِي نَفْسُ مُحَمَّدٍ بِيَدِهِ لَا حُدُودَ بِمَنْزِلِهِ أَذَلَّ مِنْهُ فِي الدُّنْيَا))

[صحیح البخاری: ۴۶۔ المظالم: ۱]

”حضرت ابوسعید خدری رضی اللہ عنہ سے مرفوع ہے کہ آپ نے فرمایا: جب مومنین دوزخ سے رہائی پائیں گے تو ان کو جنت اور دوزخ کے درمیان پل پر روک دیا جائے گا۔ دنیا میں کیے گئے مظالم کا ایک دوسرے سے بدلہ لیں گے یہاں تک کہ گناہوں سے بالکل صاف ستھرے ہو جائیں گے تب ان کو جنت میں جانے کی اجازت دی جائے گی۔ قسم ہے اس ذات کی جس کے ہاتھ میں محمد کی جان ہے وہ اپنے جنت والے گھر کو دنیا کے گھر کے مقابلے میں زیادہ پہچان لیں گے۔“

۴۹۴۔ عَنْ أَبِي هُرَيْرَةَ، عَنِ النَّبِيِّ ﷺ قَالَ: ((يَأْكُمُ وَالظُّلْمَ فَإِنَّ الظُّلْمَ ظُلُمَاتُ يَوْمِ الْقِيَامَةِ وَإِيَّاكُمْ وَالْفُحْشَ، فَإِنَّ اللَّهَ لَا يُحِبُّ الْفَاحِشَ الْمُتَفَحِّشَ، وَإِيَّاكُمْ وَالشُّحَّ، فَإِنَّهُ دَعَا مَنْ كَانَ قَبْلَكُمْ، فَقَطَعُوا

أَرْحَامَهُمْ، وَدَعَاهُمْ، فَاسْتَحَلُّوا مَحَارِمَهُمْ» [صحیح]
 ”ابو ہریرہ رضی اللہ عنہ سے روایت ہے ظلم سے اپنے آپ کو بچاؤ بے شک ظلم قیامت کے دن بہت سے اندھیروں کی شکل میں ہوگا اور فحش سے بچو کیوں کہ اللہ تعالیٰ فحش گوار فحش کے متلاشی لوگوں کو پسند نہیں کرتا اور بخل سے بچو کیوں کہ تم سے پہلے لوگوں کو بخل نے قطع رحمی پر آمادہ کیا اور بخل نے ہی ان کو حرام کو حلال کرنے پر آمادہ کیا۔“

۴۹۵۔ عن جابر، عن النبی ﷺ قال: «إِيَّاكُمْ وَالظُّلْمَ فَإِنَّ الظُّلْمَ ظُلُمَاتٌ يَوْمَ الْقِيَامَةِ، وَاتَّقُوا الشُّحَّ فَإِنَّهُ أَهْلَكَ مَنْ كَانَ قَبْلَكُمْ، وَحَمَلَهُمْ عَلَى أَنْ يَفْكُوكَ دِمَاءَهُمْ وَاسْتَحَلُّوا مَحَارِمَهُمْ» [صحیح]

”حضرت جابر بن عبد اللہ نے مرفوعاً ان الفاظ کے ساتھ روایت کی ہے: اپنے آپ کو ظلم سے بچاؤ بے شک قیامت کے دن ظلم اندھیروں کی شکل میں آئے گا اور بخل سے بچو بے شک بخل نے تم سے پہلے لوگوں کو ہلاک کیا اور انہیں قتل و غارت اور حرام کو حلال کرنے پر آمادہ کیا۔“

۴۹۶۔ عَنْ أَبِي الضُّحَى قَالَ: اجْتَمَعَ مَسْرُوقٌ وَشَيْبَرُ بْنُ شَكْلٍ فِي الْمَسْجِدِ فَتَقَوَّضَ إِلَيْهِمَا حِلْقُ الْمَسْجِدِ، فَقَالَ مَسْرُوقٌ: لَا أَرَى هَؤُلَاءِ يَجْتَمِعُونَ إِلَيْنَا إِلَّا لِيَسْتَمِعُوا مِنَّا خَيْرًا، فَإِنَّمَا أَنْ تُحَدِّثَ عَنْ عَبْدِ اللَّهِ فَأَصْبَحْتُ أَنَا، وَإِنَّمَا أَنْ أُحَدِّثَ عَنْ عَبْدِ اللَّهِ فَتَصَدَّقَنِي؟ فَقَالَ: حَدِّثْ يَا أَبَا عَائِشَةَ،

قَالَ: هَلْ سَمِعْتَ عَبْدَ اللَّهِ يَقُولُ: الْعَيْنَانِ يَزْنِيَانِ، وَالْيَدَانِ يَزْنِيَانِ، وَالرِّجْلَانِ يَزْنِيَانِ، وَالْفَرْجُ يُصَدِّقُ ذَلِكَ أَوْ يَكْذِبُهُ؟ فَقَالَ: نَعَمْ، قَالَ: وَأَنَا سَمِعْتُهُ، قَالَ: فَهَلْ سَمِعْتَ عَبْدَ اللَّهِ يَقُولُ: مَا فِي الْقُرْآنِ آيَةٌ أَجْمَعَ لِحَلَالٍ وَحَرَامٍ وَأَمْرٍ وَنَهْيٍ مِنْ هَذِهِ الْآيَةِ: ﴿إِنَّ اللَّهَ يُأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَى﴾ [النحل: ۹۰]؟ قَالَ: نَعَمْ وَأَنَا قَدْ سَمِعْتُهُ۔ قَالَ: فَهَلْ

سَمِعْتَ عَبْدَ اللَّهِ يَقُولُ: مَا فِي الْقُرْآنِ آيَةٌ أَسْرَعُ فَرَجًا مِنْ قَوْلِهِ: ﴿وَمَنْ يَتَّقِ اللَّهَ يَجْعَلْ لَهُ مَخْرَجًا﴾ [الطلاق: ۲]؟ قَالَ: نَعَمْ، قَالَ: وَأَنَا قَدْ سَمِعْتُهُ۔ قَالَ: فَهَلْ سَمِعْتَ عَبْدَ اللَّهِ يَقُولُ: مَا فِي الْقُرْآنِ آيَةٌ أَشَدُّ تَقْوِيضًا مِنْ قَوْلِهِ: ﴿يَا عِبَادِيَ الَّذِينَ أَسْرَفُوا عَلَى أَنْفُسِهِمْ لَا تَقْنَطُوا مِنْ رَحْمَةِ اللَّهِ﴾ [الزمر: ۵۳]؟ قَالَ: نَعَمْ، وَأَنَا سَمِعْتُهُ۔ [حسن الإسناد]

”ابو ضحیٰ بیان کرتے ہیں کہ حضرت مسروق اور شبیر بن شکل مسجد میں دونوں اکٹھے ہوئے تو مسجد میں مختلف حلقوں میں بیٹھے ہوئے لوگ ان کی طرف سمٹ آئے اس پر حضرت مسروق نے کہا میں سمجھتا ہوں کہ یہ لوگ ہمارے پاس کوئی اچھی بات سننے کے لیے جمع ہوئے ہیں۔ لہذا یا تو آپ عبد اللہ بن مسعود کی روایات بیان کریں میں تصدیق کروں گا، یا میں حضرت عبد اللہ سے روایت کروں اور آپ تصدیق کریں۔ انہوں نے کہا ابو عائشہ (مسروق کی کنیت) آپ بیان کریں۔

چنانچہ حضرت مسروق نے کہا کیا آپ نے حضرت عبد اللہ کو یہ کہتے ہوئے سنا ہے، آنکھیں زنا کرتی ہیں اور دونوں ہاتھ زنا کرتے ہیں اور دونوں پاؤں زنا کرتے ہیں اور شرم گاہ اس کی تصدیق کرتی ہے یا تکذیب کرتی ہے۔ شبیر بن شکل نے کہا ہاں آپ نے سچ کہا میں نے بھی ان سے یہ سنا تھا۔

پھر حضرت مسروق نے کہا کیا آپ نے ان سے یہ بھی سنا تھا کہ قرآن مجید میں اس آیت سے بڑھ کر کوئی آیت نہیں جس میں حلال اور حرام امر و نہی سب ہی بیان کر دیے گئے ہوں وہ آیت یہ ہے:

﴿إِنَّ اللَّهَ يُأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَى﴾ ”بے شک اللہ تعالیٰ عدل و احسان کا حکم دیتا ہے اور قرابت داروں کو دینے کا حکم دیتا ہے۔“ [النحل: ۹۰] کہا ہاں میں نے بھی حضرت عبد اللہ سے سنا ہے۔

پھر کہا کیا آپ نے حضرت عبداللہ سے یہ بھی سنا ہے کہ قرآن مجید میں رزق میں وسعت، تنگی سے نجات عطا کرنے والی اس آیت سے بڑھ کر کوئی آیت نہیں:

﴿وَمَنْ يَتَّقِ اللَّهَ يَجْعَلْ لَهُ مَخْرَجًا﴾ [الطلاق: ۳]

”جو اللہ تعالیٰ سے ڈرتا ہے اس کے لیے اس سے نکلنے کی راہ پیدا کر دی جاتی ہے۔“

کہا ہاں میں نے بھی سنا ہے۔

پھر حضرت مسروق نے کہا کیا آپ نے حضرت عبداللہ سے یہ بھی سنا ہے قرآن مجید میں کوئی آیت نہیں جس میں اس سے زیادہ تفویض (سپردگی) ہو:

﴿يَا عِبَادِيَ الَّذِينَ أَسْرَفُوا عَلَىٰ أَنفُسِهِمْ لَا تَقْنَطُوا مِنْ رَحْمَةِ اللَّهِ﴾ [الزمر: ۵۳]

”اے میرے وہ بندو جو اپنی جانوں پر زیادتی کر چکے ہو اللہ کی رحمت سے مایوس نہ ہو جاؤ۔“

کہا ہاں میں نے بھی سنا ہے۔“

۴۹۷۔ عَنْ أَبِي ذَرٍّ، عَنِ النَّبِيِّ ﷺ، عَنِ اللَّهِ تَبَارَكَ وَتَعَالَى قَالَ: «يَا عِبَادِي! إِنِّي قَدْ حَرَمْتُ الظُّلْمَ عَلَىٰ نَفْسِي، وَجَعَلْتُهُ مُحَرَّمًا بَيْنَكُمْ، فَلَا تَظَالُمُوا، يَا عِبَادِي! إِنَّكُمْ الَّذِينَ تَخْطُونَ بِاللَّيْلِ وَالنَّهَارِ وَأَنَا أَغْفِرُ الذُّنُوبَ وَلَا أُبَالِي، فَاسْتَغْفِرُونِي أَغْفِرْ لَكُمْ، يَا عِبَادِي! كُلُّكُمْ جَانِعٌ إِلَّا مَنْ أَطْعَمْتُهُ فَاسْتَطْعَمُونِي أَطْعَمْتُكُمْ، كُلُّكُمْ عَارٍ إِلَّا مَنْ كَسَوْتُهُ فَاسْتَكْسَوْنِي أَكْسَمْتُكُمْ، يَا عِبَادِي! لَوْ أَنَّ أَوْلَكُمْ وَأَخْرَجَكُمْ، وَإِنْسَكُمْ وَجَنَّتُمْ، كَانُوا عَلَىٰ اتَّقَى قَلْبٍ عَبْدٍ مِنْكُمْ لَمْ يَزِدْ ذَلِكَ فِي مُلْكِي شَيْئًا، وَلَوْ كَانُوا عَلَىٰ أَفْجَرِ قَلْبٍ رَجُلٍ لَمْ يَنْقُصْ ذَلِكَ مِنْ مُلْكِي شَيْئًا، وَلَوْ اجْتَمَعُوا فِي صَعِيدٍ وَاحِدٍ، فَسَأَلُونِي فَأَعْطَيْتُ كُلَّ إِنْسَانٍ مِنْهُمْ مَا سَأَلَ، لَمْ يَنْقُصْ ذَلِكَ مِنْ مُلْكِي شَيْئًا إِلَّا كَمَا يَنْقُصُ الْبَحْرُ أَنْ يَغْمَسَ فِيهِ الْمَخِيطُ غَمْسَةً وَاحِدَةً، يَا عِبَادِي! إِنَّمَا هِيَ أَعْمَالُكُمْ أَجْعَلُهَا عَلَيْكُمْ فَمَنْ وَجَدَ خَيْرًا فَلْيُحْمَدِ اللَّهَ، وَمَنْ وَجَدَ غَيْرَ

ذَلِكَ فَلَا يَلُومُ إِلَّا نَفْسَهُ» كان أبو إدريس، إذا حَدَّثَ بهذا الحديث، جثي على ركبتيه۔ [صحیح مسلم: ۴۵۔ البر والصلة والأدب، ح: ۵۵]

”ابو ذر رضی اللہ عنہ مرفوع روایت کرتے ہیں اللہ تعالیٰ فرماتے ہیں اے میرے بندو! میں نے ظلم کو اپنی جان پر حرام قرار دیا ہے اور تمہارے درمیان بھی اس کو حرام قرار دیا ہے تم آپس میں ایک دوسرے پر ظلم نہ کرو۔

اے میرے بندو! تم دن رات خطائیں کرتے ہو میں تمہاری خطائیں معاف کرتا رہتا ہوں مجھے کوئی پرواہ نہیں تم مجھ سے استغفار کرو میں تم کو بخش دوں گا۔


اے میرے بندو! تم سب بھوکے ہو مگر جس کو میں کھلاؤں تم مجھ سے کھانا مانگو میں تم کو کھانا دوں گا۔

اے میرے بندو! تم سب ننگے ہو مگر میں جس کو پہناؤں تم مجھ سے کپڑا مانگو میں تم کو پہناؤں گا۔

اے میرے بندو! اگر تمہارے اگلے اور پچھلے انس و جن سب سے زیادہ پرہیزگار شخص کے دل جیسے ہو جائیں تو اس سے میرے ملک میں کچھ اضافہ نہیں ہوگا۔ اگر تمہارے اگلے اور پچھلے انس و جن سب سے زیادہ بدکار شخص کے دل کی طرح ہو جائیں تو اس سے میرے ملک میں کمی نہیں ہوگی۔

اگر تمام کے تمام انس و جن ایک میدان میں جمع ہو کر مجھ سے اپنی ضرورت کا سوال کریں اور میں ہر انسان کو اس کے سوال کے مطابق دے دوں تو اس سے میرے ملک میں اتنی بھی کمی نہیں ہوگی جتنی سمندر میں سوئی کا ناکہ ڈبو کر نکالنے سے ہوتی ہے۔

اے میرے بندو! تمہارے یہ اعمال ہیں میں ان کی گنتی شمار کرتا ہوں میں تم کو انکا پورا پورا بدلہ دوں گا جو کوئی بھلائی پائے تو وہ اللہ تعالیٰ کی حمد بیان کرے اگر کوئی اس کے علاوہ پائے تو وہ نہ ملامت کرے مگر اپنی جان۔ ابودریس خولانی جب یہ حدیث بیان کرتے تو گھٹنوں کے بل ہو جاتے۔“



قرآن مجید کے بوسیدہ اوراق کا تحفظ

از: حافظ محمد الیاس اثری

میں ہے۔ کوئی بھی اس کی بے حرمتی نہیں کر سکتا جو بھی یہ حرکت کرے گا وہ دنیا میں بھی سزا کا حق دار ہے اور آخرت میں بھی وہ نہیں بچ سکے گا۔
ادب و احترام کی دنیا میں حضراتِ صحابہ کا نام بہت روشن ہے۔
تعظیمِ دین اور توقیرِ اسلام میں ان کی گرد کو کبھی کوئی پہنچ نہیں سکتا۔ تاریخی طور پر قرآن مجید کو محفوظ کرنے کا جو طریقہ خیر القرون سے مل سکتا ہے اس سے بڑھ کر اور کیا ہو سکتا ہے۔

چنانچہ انس رضی اللہ عنہ بن مالک کا بیان ہے کہ حذیفہ رضی اللہ عنہ عثمان رضی اللہ عنہ کی خدمت میں حاضر ہوئے۔ وہ ان دنوں ارمینہ اور آذربائیجان کو فتح کرنے کے لیے اہل شام اور اہل عراق کو ساتھ لے کر تیاری کر رہے تھے۔ انہی دنوں میں لوگوں نے قرآن پڑھنے میں اختلاف کرنا شروع کر دیا تھا (ایک کہتا ہے کہ ہماری قرأت اچھی ہے دوسرا کہتا ہے کہ ہماری اچھی ہے) حذیفہ رضی اللہ عنہ نے یہ کیفیت دیکھ کر عثمان رضی اللہ عنہ سے عرض کیا کہ ادرك هذه الامة قبل ان يختلفوا في الكتاب اختلاف اليهود والنصارى۔

اے خلیفہ المسلمین آپ اس امت کو بچالیں اس دن سے کہ جس دن یہ بھی یہود و نصاریٰ کی طرح اپنی کتاب میں اختلافات پیدا کر دیں۔ عثمان رضی اللہ عنہ نے حصہ رضی اللہ عنہ کو پیغام بھیجا کہ حضرت ابو بکر صدیق رضی اللہ عنہ کے دور میں جمع شدہ اوراق قرآن آپ ہمیں دے دیں ہم اس کی نقلیں کرنے کے بعد اصل نسخہ آپ کو واپس کر دیں گے۔ چنانچہ انہوں نے وہ نسخہ عثمان رضی اللہ عنہ کو بھیج دیا۔ عثمان رضی اللہ عنہ نے اس کو نقل کرنے کے لیے چار آدمی (زید بن ثابت، عبد اللہ بن زبیر، سعید بن العاص اور عبد الرحمن بن عوف رضی اللہ عنہم) مقرر فرمائے اور ان کو حکم دیا کہ اس کو لکھ لو تو انہوں نے اس کو لکھ لیا۔

عثمان رضی اللہ عنہ نے فرمایا کہ اگر زید اور دیگر حضرات (جن کا قریش

سوال: کیا فرماتے ہیں علمائے دین و حاملانِ شرع متین اس مسئلہ میں کہ قرآن مجید کے بوسیدہ اوراق کے پرزوں کو کس طرح محفوظ کیا جائے کہ وہ ہمیشہ بے ادبی سے بچ جائیں جب کہ دریا برد کرنے میں وہ بے ادبی سے نہیں بچ سکتے کیوں کہ جس نے خود اپنی آنکھوں سے دریائے راوی میں اترتے ہوئے پانی میں ایک قرآن دیکھا جو نصف ریت میں تھا اور نصف ریت سے باہر تھا جس کو میں نے احتراماً صاف کر کے اٹھا لیا اگرچہ وہ پھٹا ہوا اور بوسیدہ تھا۔

دوسرا مسئلہ بھی اسی طرح کا ہے کہ اخبارات اور رسائل میں آیات لکھی ہوئی ہوتی ہیں ان کا کیا کیا جائے جس کا نمونہ آپ کی خدمت میں ارسال ہے کہ کسی نے جلیبی کھا کر کاغذ کو پھینکا جس پر بسم اللہ الرحمن الرحیم لکھی ہوئی تھی، جس کو میں نے اٹھا لیا کیوں کہ مجھ سے بے ادبی نہیں دیکھی جاتی۔

برائے مہربانی مجھ بندہ پر تقصیر کو اس کا شافی و وافی حل ارشاد فرمائیں جب کہ بسم اللہ شریف سارے قرآن مجید کا نچوڑ ہے اور اسمِ اعظم ہے۔ [عدیل احمد]

جواب: ائمہ حدیث نے لکھا ہے کہ قرآن مجید شعائرِ اسلام میں سے ہے۔ ان شعائر کی توہین و تحقیر کرنا بالکل ناجائز اور درست نہیں ہے اور کوئی بھی مسلمان بقائے ہوش و حواس قرآن پاک کی نہ توہین کا ارتکاب کر سکتا ہے نہ جائز صحیح سمجھتا ہے اور نہ ہی اس کا ایمان اس کو اس حرکت کی اجازت دیتا ہے بلکہ ان شعائر کا احترام و اکرام کرنا ایمان کا حصہ ہے۔ ارشاد ہے:

﴿وَمَنْ يُعْظَمْ شَعَائِرَ اللَّهِ فَإِنَّهَا مِنْ تَقْوَى الْقُلُوبِ﴾ [الحج]

لہذا قرآن مجید کی تعظیم و توقیر اور ادب و احترام ہر مسلمان کے دل

اس پانی میں تیرتے دیکھے جاتے ہیں۔ پرانے زمانے میں بوسیدہ اوراق کنویں میں پھینک دیتے تھے۔ چنانچہ ایسے ہی کنویں کے پانی کی نالیوں میں بھی اکثر ایسے اوراق دیکھے جاتے تھے۔

اب جن علماء نے کہا ہے کہ ان کو کسی محفوظ جگہ پر دفن کر دیا جائے۔ اس بات میں بھی بے حرمتی کا پہلو موجود ہے کہ اکثر قبرستان میں ہی دفن کر دیتے ہیں جن کے اوپر سے جانور اور آدمی گزرتے رہتے ہیں۔ میرے خیال میں یہ بھی بے حرمتی کی ہی بات ہے۔ اصل بات حرمت والی وہی ہے جو صحابہ کرام نے باہم مشورہ سے کی اور اس اجتماع میں کسی نے بھی اعتراض نہیں کیا تو گویا یہ صحابہ کرام کا اجماع ہو گیا۔ یعنی تمام صحابہ کرام کا متفقہ فیصلہ ہے کہ بوسیدہ اوراق کو جلادینا چاہیے اور میرے خیال میں اس کی راکھ دفن کرنا چاہیے تاکہ وہ بھی پاؤں کے نیچے نہ آئے۔ چنانچہ مسند احمد میں حدیث بایں الفاظ موجود ہے:

عن ابی ہریرۃ قال کنا قعودا نکتب ما نسمع من النبی ﷺ فخرج علينا فقال ما هذا تکتبون فقلنا ما نسمع منك فقال أکتاب مع کتاب اللہ امحضوا کتاب اللہ واخلصوا قال فجمعنا ما کتبنا فی صعيد واحد ثم احرقناه بالنار قلنا ای رسول اللہ انتحدث عنک قال نعم تحدثوا عنی ولا حرج ومن کذب علی متعمدا فلیتبوأ مقعده من النار قال فقلنا یا رسول اللہ انتحدث عن بنی اسرائیل قال نعم تحدثوا عن بنی اسرائیل ولا حرج فانکم لا تحدثوا عنهم بشیء الا وقد کان فیهم اعجب منه۔

[مسند احمد، ج: ۳، ص: ۱۳]

”حضرت ابو ہریرہ رضی اللہ عنہ فرماتے ہیں کہ ہم بیٹھے ہوئے آپ ﷺ کے ارشادات جو ہم سنتے تھے لکھ رہے تھے کہ آنحضرت ﷺ تشریف لے آئے اور پوچھا کیا لکھ رہے ہو؟ میں نے کہا حضرت جو ہم آپ سے سنتے ہیں وہ لکھ رہے تھے۔ فرمایا صرف قرآن کو لکھا کرو کیا تم اللہ کی کتاب کے علاوہ اور

کے ساتھ تعلق ہے) کسی قرأت کے بارے میں اختلاف کریں تو قریش کی قرأت کو ترجیح ہوگی کیوں کہ قرآن مجید انہی کی زبان میں نازل ہوا ہے۔

چنانچہ اس کی نقلیں بنا کر حضرت حفصہ رضی اللہ عنہا کو ان کا مصحف واپس کر دیا گیا اور باقی تیار کردہ نقول کو دوسرے علاقوں (مکہ، یمن، شام، بحرین، کوفہ اور بصرہ) ارسال کر دیا اور حکم دیا کہ اس کے علاوہ قرآن کے اجزاء کسی صورت میں بھی کسی کے پاس ہوں تو وہ ان کو جلادے۔

وامر بما سواه من القرآن فی کل صحیفۃ او مصحف ان یحرق - [صحیح بخاری، ابواب فضائل

القرآن، باب جمع القرآن، ج: ۲، ص: ۷۴۶]

عثمان رضی اللہ عنہ کا یہ حکم حضرات صحابہ کی موجودگی میں تھا۔ میرے علم کے مطابق کسی ایک صحابی نے بھی ان کے اس حکم کا انکار نہیں کیا بلکہ ان کے پاس آنحضرت ﷺ کا ارشاد گرامی بھی موجود تھا کہ میرے بعد تم بہت اختلافات پاؤ گے۔ اس وقت تم میری سنت و طریقہ اور میرے خلفائے راشدین کے طریقے کو اختیار کرنا۔

فعلیکم بسنتی وسنة الخلفاء الراشدين المہدیین۔

[سنن ابی داؤد وغیرہ]

اس حدیث کی روشنی میں عثمان رضی اللہ عنہ کا یہ حکم اور عمل ہمارے لیے بہت بہتر ہے کیوں کہ وہ حضرات بھی تو بہتر تھے۔ لہذا ان کی فکر تک ہم کہاں پہنچ سکتے ہیں اس لیے ان اوراق کو محفوظ کرنے کے لیے اگر انہوں نے جلادیا تھا تو یہ عین حکمت کا تقاضا تھا۔

عثمان رضی اللہ عنہ کی اذان ثانی برائے جمعہ ہم لے سکتے ہیں تو اس عمل کو اختیار کرنے میں بھی تامل کی ضرورت نہیں بلکہ اس میں احتیاط زیادہ ہے جیسا کہ سائل نے کہا ہے کہ دریائے راوی میں نے ایک نسخہ قرآن مجید کا خود اٹھایا ہے۔ نہر میں ڈالنے سے اشکال کیسے رفع ہو سکتا ہے بلکہ اس میں بے حرمتی کے امکانات موجود ہیں۔ چنانچہ نہروں کا پانی جب چھوٹے نالوں کے ذریعہ کھیتوں میں جاتا ہے تو کئی مرتبہ قرآنی اوراق

کتاب لکھنا چاہتے ہو۔ حضرت ابو ہریرہ رضی اللہ عنہ فرماتے ہیں کہ ہم نے سارا لکھا ہوا ایک جگہ جمع کر کے آگ لگا کر جلا دیا۔ پھر ہم نے کہا کہ یا حضرت کیا ہم جو آپ سے حدیث سنتے ہیں وہ بیان کریں۔ فرمایا میری حدیث بیان کیا کرو کوئی حرج نہیں ہے لیکن میرے ذمہ کوئی غلط بات نہ لگانا جو میری طرف کوئی غلط بات منسوب کرے وہ جہنمی ہے۔ پھر ہم نے کہا کیا ہم بنی اسرائیل سے سن کر باتیں بیان کر سکتے ہیں۔ فرمایا بیان کر لیا کرو کیوں کہ ان میں بھی بعض اچھی باتیں ہوتی ہیں۔“

گویا کہ آنحضرت صلی اللہ علیہ وسلم کے سامنے صحابہ نے وہ تمام چیزیں جلا دیں جن میں قرآنی آیات کے ساتھ ساتھ کچھ تفسیری باتیں جو آپ سے سنی تھیں لکھی ہوئی تھیں یعنی یہ تقریری حدیث کی صورت بن گئی۔ دوسرا واقعہ جس کا ذکر ابھی اوپر بحوالہ بخاری شریف آچکا ہے اس کی تفصیل علامہ ابن کثیر رحمہ اللہ نے اس طرح نقل فرمائی ہے:

”حضرت عثمان رضی اللہ عنہ کے بڑے بڑے فضائل میں سے اور ان کی بہت عظیم نیکیوں میں سے یہ بھی ہے کہ انہوں نے لوگوں کو ایک قرأت پر جمع کیا اور رسول اللہ صلی اللہ علیہ وسلم پر جو قرآن نازل ہوا، جس کو جبرئیل ہر سال آپ سے دور کیا کرتے تھے آخری دور والا قرآن لکھوا کر نشر کیا۔

اس کی وجہ یہ ہوئی تھی کہ حضرت حذیفہ رضی اللہ عنہ بن یمان کسی جنگ میں تھے اس میں شامی لوگ بھی تھے جو مقداد بن اسود اور ابودرداء کی قرأت کے مطابق قرآن پڑھتے تھے اور عراقی لوگ بھی تھے جو عبداللہ بن مسعود اور ابو موسیٰ رضی اللہ عنہ کی قرأت کے مطابق قرآن پڑھتے تھے اور ان میں وہ لوگ بھی تھے جن کو یہ علم نہ تھا کہ قرآن سات قرأتوں پر نازل ہوا ہے۔ وہ ایک دوسرے کی قرأت کو ایک دوسرے پر فضیلت دے رہے تھے بلکہ دوسرے کی قرأت کو غلط کہتے تھے جس کی وجہ سے شدید اختلاف پیدا ہونے لگا تھا کہ حضرت حذیفہ نے حضرت عثمان کے پاس پہنچ کر کہا کہ اے امیر المؤمنین امت سے اس بات کا تدارک فرمائیں ایسا نہ ہو کہ یہود و نصاریٰ کی طرح یہ امت بھی اختلاف میں پڑ جائے۔

حضرت عثمان رضی اللہ عنہ نے صحابہ کو اکٹھا کر کے ان سے مشورہ کیا اور یہی طے پایا کہ قرآن کو ایک ہی قرأت (قریش) پر لکھوا کر تمام علاقوں میں بھجوا دیں تاکہ جھگڑا اور اختلاف ختم ہو جائے۔ پس انہوں نے وہ قرآن منگوا یا جو حضرت ابوبکر صدیق رضی اللہ عنہ کے حکم سے زید بن ثابت کاتب وحی سے لکھوایا تھا اور ان کی وفات پر وہ حضرت عمر رضی اللہ عنہ کے پاس تھا۔ پھر حضرت عثمان کی وفات پر وہ قرآن ام المؤمنین حضرت حفصہ رضی اللہ عنہا کے پاس بھیج دیا گیا تھا وہ قرآن حضرت عثمان رضی اللہ عنہ نے منگوا کر حضرت زید بن ثابت کو ہی دیا کہ وہ قرآن لکھوائے اور لکھنے پر حضرت سعید بن عاص اموی، عبداللہ بن زبیر اسدی، عبدالرحمن بن حارث بن ہشام مخزومی کو مقرر کیا اور حکم دیا کہ قرأت قریش پر لکھیں۔

انہوں نے شام، مصر، بصرہ، کوفہ، مکہ اور یمن وغیرہ کے لیے ایک ایک مصحف لکھ کر بھجوا دیا اسی میں سے ایک مدینہ میں بھی رکھا۔ یہ سب حضرت عثمان رضی اللہ عنہ کے ہاتھ کے لکھے ہوئے نہیں تھے بلکہ زید بن ثابت رضی اللہ عنہ کے لکھوانے سے لکھے گئے تھے جس کو آج عثمانی مصحف کہتے ہیں۔ جس طرح دینار کو ہرقی دینار کہتے ہیں جو اس کے زمانہ میں اس کی مہر سے بنے تھے۔ اسی طرح یہ قرآن حضرت عثمان رضی اللہ عنہ کی طرف اس لیے منسوب ہیں کہ ان کے حکم سے ان کے دور خلافت میں لکھے گئے۔

واقعی بیان کرتا ہے جس کو اور لوگوں نے بھی حضرت ابو ہریرہ سے روایت کیا ہے کہ جب حضرت عثمان رضی اللہ عنہ نے قرآن لکھوا کر تقسیم فرمائے تو حضرت ابو ہریرہ رضی اللہ عنہ ان کے پاس آئے اور کہا کہ آپ نے بہت ہی اچھا اور درست کام کیا ہے۔ میں نے رسول اللہ صلی اللہ علیہ وسلم سے سنا ہے میرے بعد ایک قوم ایسی ہوگی جو مجھ سے بہت محبت کرے گی اور مجھ پر ایمان لائے گی۔ حالاں کہ انہوں نے مجھے دیکھا بھی نہیں اور وہ صرف اُس پر عمل کریں گے جو ان اور اراق میں لکھا ہوگا۔ میں سوچتا تھا کہ وہ اوراق کیا ہیں حتیٰ کہ میں نے اپنی آنکھوں سے قرآن اوراق میں لکھا ہوا دیکھ لیا ہے۔


حضرت عثمان رضی اللہ عنہ کو یہ بات بہت اچھی لگی تو انہوں نے ان کو دس ہزار روپے دیے اور فرمایا کہ میں نہیں جانتا کہ اللہ تعالیٰ کے پیغمبر کا فرمان

سے جلانے کا اشارہ اس حدیث سے ملتا ہے اور یہی ان کو محفوظ کرنے کا بہتر طریقہ ہے اور یہی ان کی عزت و توقیر ہے۔“
طاؤس (تابعی) کے بارے میں منقول ہے کہ جب ان کے پاس ایسے رسائل جمع ہو جاتے جن میں بسم اللہ الرحمن الرحیم لکھی ہوتی تھی وہ ان کو جلا دیا کرتے تھے۔

آج جن رسائل و کتب کے سرورق پر بسم اللہ لکھی ہوتی ہے ان کو یہ تحریر ہی نہیں کرنی چاہیے اور اگر کہیں ایسی کوئی تحریر مل جائے تو اس کو جلا دینے میں اگر تو بین مقصود نہ ہو تو بالکل تو بین نہیں ہوتی۔

اپنے شہر گوجراں والا کے بڑے قبرستان میں کئی دفعہ ہمیں جانے کا موقع ملتا ہے دیکھا ہے کہ حکومت نے وہاں کئی کنویں بنوائے ہوئے ہیں جن میں پھٹے پرانے مقدس اوراق ڈال دیئے جاتے ہیں جب وہ پر ہو جاتے ہیں تو انہیں آگ لگا دی جاتی ہے۔ لوگ بجا دیتے ہیں کہ یہ بے حرمتی ہوتی ہے۔ اب اگر ان کو جلایا نہ جائے تو جس انداز سے قرآن مجید کی طباعت ہو رہی ہے پھر لوگ ان کو خرید کر پڑھتے ہیں اور وہ بوسیدہ بھی ہوتے ہیں اس کے لیے کون سی جگہ ہوگی جہاں ان کو دفن کیا جائے اس کے لیے تو کئی احاطے جگہ کی ضرورت ہوگی۔

مگر المیہ یہ ہے کہ لوگ جذباتی ہو کر ہنگامے کرنے لگتے ہیں حالاں کہ مسلمان ایسی تو بین نہیں کر سکتا، البتہ غیر مسلم کے بارے میں کہا جاسکتا ہے کہ اس نے بطور تو بین جلانے کا ارتکاب کیا ہے مگر صحیح مسلمان آدمی کے بارے میں یہ شبہ بھی بالکل درست نہیں۔
اللہ تعالیٰ سمجھنے کی توفیق عطا فرمائے، آمین۔



ابوالاحشام حمزہ طور کے سر کا انتقال

مولانا امیر حمزہ حماد طور (نائب ناظم مرکزی جمعیت اہل حدیث پنجاب) کے سرسرمتر ۱۰ جنوری بروز اتوار جھوک دادو طور ضلع فیصل آباد میں انتقال کر گئے۔ مرحوم بڑے عبادت گزار اور مہمان نواز آدمی تھے۔ احباب سے دعائے مغفرت کی درخواست ہے۔
[طیب الرحمن طور]

بھی اس پر منطبق ہوگا۔ پھر انہوں نے جتنے اختلافی قرأت والے صحیفے تھے لوگوں سے منگوا کر جلا دیئے تاکہ اس کے بعد کبھی اختلاف رونما نہ ہو سکے۔

ابوبکر بن ابی داؤد نے اپنی کتاب المصاحف میں سوید بن غفلہ سے روایت کیا ہے باقی مصاحف جلانے پر لوگوں نے حضرت علی رضی اللہ عنہ سے پوچھا تو انہوں نے کہا کہ اگر عثمان رضی اللہ عنہ ایسا نہ کرتے تو میں کرتا۔ اس کو ابوداؤد طرابلسی نے بھی روایت کیا ہے۔ اور بیہقی نے محمد بن ابان جو حضرت حسین رضی اللہ عنہ کا بہنوئی تھا انہوں نے علقمہ بن مرثد سے بیان کیا۔ میں نے عیزار سے سنا جو سوید بن غفلہ سے بیان کرتے ہیں کہ حضرت علی رضی اللہ عنہ نے فرمایا اے لوگو! عثمان رضی اللہ عنہ کے خلاف زیادتی کی باتیں مت کرو۔ حضرت عثمان رضی اللہ عنہ نے باقی نسخوں کو تمام صحابہ کے مشورہ سے جلایا تھا۔ اگر اس وقت میں امیر ہوتا تو میں بھی وہی کرتا جو عثمان رضی اللہ عنہ نے کیا۔

حضرت عبداللہ بن مسعود رضی اللہ عنہ سے بھی اسی طرح کی روایت ہے جس کے جواب میں حضرت عثمان رضی اللہ عنہ نے انہیں کہا کہ یہ سب صحابہ کے مشورہ اور ان کے اتفاق سے کیا گیا تاکہ لوگ متفق رہیں اور اختلاف سے بچے رہیں تو انہوں نے اسے قبول فرمایا اور مخالف باتیں ترک کر دیں۔ [البدایہ والنہایہ، ج: ۷، ص: ۲۱۶، ۲۱۷]

اس ساری تفصیل سے معلوم ہوا کہ جن اوراق پر قرآنی آیات یا اللہ تعالیٰ کا نام وغیرہ لکھا ہوا ان کو تلف کرنے کے لیے جلانے سے اچھا اور کوئی طریقہ نہیں ہے۔ یعنی اس پر تمام صحابہ کا اجماع ہو گیا۔ اب صحابہ کے اجماع اور حدیث تقریری کے ہوتے ہوئے حضرت عثمان رضی اللہ عنہ کے حکم کے ماننے میں آخر کیا چیز مانع ہے۔

حافظ ابن حجر نے اس موضوع پر بحث کرتے ہوئے لکھا ہے کہ ابن بطلال نے کہا:

فی هذا الحديث جواز تحريق الكتب التي فيها اسم الله بالنار وان ذالك اكرام لها وصون عن وطئها بالاقدام - [فتح الباری جلد: ۹، ص: ۱۸]

”وہ کتب و رسائل جن میں اللہ تعالیٰ کا نام تحریر ہوا ان کو آگ

سورة الإنشراح

محمد عبدہ المصری رحمہ اللہ ترجمہ: مولانا عبد الغفار حسن رحمہ اللہ

عسر میں ال استغراق کے لیے ہے یعنی تمام وہ دشواریاں جو مخاطبین میں پائی جاتی ہیں۔ مثلاً فقر وفاقہ، ضعف، دوستوں کی نادانی، دشمنوں کی تقویت، وسائل اسباب کی کمی اور اس قسم کی دوسری مشکلات، جس کی زیادتی سے انسان بے تاب و بے قرار ہو کر نجات کی راہیں سوچنے لگتا ہے۔ اور عقل و فہم سے قسم قسم کی تدبیریں نکالتا ہے۔ بالآخر ان تمام مشکلات میں اللہ تعالیٰ کی ذات پر بھروسہ کرتا ہے۔ اگر مطلوب تک پہنچنے میں پہلی بار ناکامی بھی ہوتی ہے تب بھی وہ اپنے مقصد سے باز نہیں آتا۔ مصیبت کی پہلی ٹکر میں اس کا عزم نہیں بدلتا۔ اس قسم کے انسان کی کامیابی و کامرانی میں کیا شبہ ہو سکتا ہے۔

یہی حال آنحضرت ﷺ کا تھا کہ اللہ تعالیٰ نے انہیں ایک بہت بڑے انعام سے نوازا جب کہ وہ ان حالات کی وجہ سے غور و فکر پر مجبور ہو گئے تھے۔ ادھر ربانی تجلیات جلوہ فگن ہوئیں اور وحی کا پے در پے سلسلہ شروع ہو گیا، اس ربانی روشنی میں آپ کی ہمت، رہبری اور ارادہ پختہ ہو گیا۔ اب نہ مشکلات کا خیال ہے اور نہ قوم کی نافرمانی سے پریشانی۔ بلکہ سکون و اطمینان کی موجیں قلب نبوت میں تلاطم خیز ہیں۔ آپ برابر تنگ حالی میں، فراخی اور کمزوری میں قوت طلب کرتے رہے، یہاں تک کہ آپ کو وہ قوت عطا ہوئی جس نے قیصر و کسریٰ کے ایوانوں کو ہلا کر رکھ دیا۔ ہزاروں برس کی طاغوتی سلطنتیں زیر و زبر کر دیں۔

یہی وہ قوت تھی جو امت نے آپ سے میراث میں لی۔ لیکن افسوس وہ اس کی قدر نہ کر سکی۔ اس نے اپنا رشتہ ان سے کاٹ دیا، جس کو پہلوں نے چھوڑ کر ترقی پائی تھی، کاش یہ امت محمدی حقیقی معنوں میں امت محمدیہ رہتی۔ افسوس اب تو صرف نام باقی ہے۔ اسی پاداش میں وہ اپنے نبی کی میراث سے محروم کر دی گئی۔ آج دشمن مالا مال ہیں اور اس

آنحضور ﷺ کے دل میں امت کی اصلاح اور فلاح کا اس قدر خیال تھا۔ اللہ تعالیٰ نے آپ کی رہنمائی فرمائی۔ آپ ہی کے ذریعہ ایک قوم نہیں بلکہ ان گنت قوموں کو وہم پرستی اور جہالت کی دلدل اور شرک و فساد کی گھاٹیوں سے نکال کر حق و صداقت، معرفت الہی، باہمی محبت و الفت کی نعمتوں سے مالا مال کیا، اسی کو فرمایا گیا ہے:

﴿وَكُنْتُمْ عَلَىٰ شَفَا حُفْرٍ مِّنَ النَّارِ فَأَنْقَذَكُم مِّنْهَا ۖ﴾

”تم آگ کے کنارے پر تھے۔ پس تمہیں اللہ نے اس سے

بچالیا۔“ [آل عمران: ۱۰۳]

جس با عظمت پیغمبر کے ذریعہ اتنا بڑا کام انجام پایا۔ کیا اس کی شان سے بڑھ کر کسی کی شان ہو سکتی گی۔ اس کے ذکر سے زیادہ بلند کسی کا ذکر ہو سکتا ہے اور اس کے ساتھ ساتھ جس کی نبوت کا اقرار کرنا فرض اور جس کی رسالت تسلیم کیے بغیر جنت میں داخلہ محال، اسی لیے تو فرمایا:

﴿وَرَفَعْنَا لَكَ ذِكْرَكَ﴾

”یعنی اے محمد (ﷺ) ہم نے تمہارے لیے ذکر و بلندی بخشی۔“

اس سورت میں اللہ تعالیٰ نے تین نعمتوں کا تذکرہ فرمایا ہے۔ یعنی ① شرح صدر، ② وضع وزر اور ③ رفع ذکر۔

یہ تینوں نعمتیں کب ظہور میں آئیں؟ تکلیفیں برداشت کر لینے اور پریشانی، مصائب اور مشکلات کے بھاری بوجھ کو آغاز سفر میں برداشت کرنے کے بعد راحت و آرام کی کلیاں کھلتی ہیں۔ اللہ تعالیٰ کی سنت کے مطابق اکثر دشواریوں کے بعد آسانی کی شعائیں نمودار ہوتی ہیں۔ فرمایا:

﴿إِنَّ مَعَ الْعُسْرِ يُسْرًا﴾

”یعنی کہ ہر مشکل آسانی سے ہمکنار ہے۔“

اسی طرح دائمی مرض اور پانچ پین ہے کہ انسان اس میں عمر بھر مبتلا رہتا ہے اور ایک سیکنڈ بھی سکون و آرام سے نہیں گزرتا۔ ان مذکورہ بالا دو صورتوں کو سامنے رکھتے ہوئے کیسے یقین کیا جاسکتا ہے کہ قرآن کا یہ کہنا کہ ”ہر مشکل کے بعد آسانی ہے“ درست ہے۔

اس شبہ کے ازالہ کے لیے ﴿إِنَّ مَعَ الْعُسْرِ يُسْرًا﴾ دوبارہ کہا گیا ہے کہ واقعی مشکلات کے ساتھ آسانی ہے۔ مگر کب؟ جب آسانی طلب کرنے کے لیے جدوجہد بھی کی جائے۔ نجات کے وسائل و اسباب کی تلاش میں سرگرم رہا جائے۔ جیسا کہ آنحضرت ﷺ اور صحابہ رضی اللہ عنہم نے کیا۔ کیا یہ پہلی صدی کے مسلمان راحت و آسانی سے ہم آغوش نہیں ہوئے؟ کیا انہوں نے سختیوں کے بعد وسعت و فراخی نہیں پائی؟ ہاں پائی! اور ضرور پائی۔ لیکن جب کہ ثابت قدمی و پامردی سے انہوں نے تمام مشکلات کا مقابلہ کیا اور قرآن کی اس حقیقت کو اپنے سامنے رکھا۔

لیکن جو پست ہمت اور بزدل ہیں ان کی خواہش صرف یہی ہے کہ نجات کے وسائل و ذرائع کے لیے کچھ بھی کاوش نہ کی جائے اور قانون فطرت کے خلاف گھر بیٹھے ان کو کامیابی کا مژدہ سنا دیا جائے۔ ایسے لوگ شروع شروع میں تکلیف و مشقت کا احساس کرتے ہیں لیکن اس کے بعد درد اور تکلیف کے عادی ہو جاتے ہیں۔ اور یہ مصیبت، راحت سے بدل جاتی ہے۔

اس قسم کے لوگوں کی مثال سگریٹ پینے والے کی سی ہے۔ پہلی بار جب سگریٹ کا کش لگاتا ہے تو سر چکرانے لگتا ہے اور درد کی شدت سے بے تاب ہو جاتا ہے۔ لیکن کچھ عرصہ کی عادت کے بعد سگریٹ ترک کرنے میں تکلیف اور اس کے استعمال میں راحت پاتا ہے۔

یہی حال ان قوموں کا ہے جو ظلم و استبداد اور غلامی و محکومی کا شکار ہو چکی ہیں۔ ان کو اس حالت سے گہری اُنسیت ہو گئی ہے۔ اب انقلاب، تبدیلی اور جہاد کا نام سن کر ان کی جان پر بن جاتی ہے۔ غور تو کرو! جو حالت ابتدا میں قابل نفرت تھی اب اس پر پوری رغبت و الفت کے ساتھ قناعت کیسے ہو رہی ہے۔ اب یہ مشکل ان کو آسان اور یہ مصیبت ان کو راحت معلوم ہو رہی ہے۔ اسی حقیقت کو یوں ظاہر کیا گیا ہے: ﴿إِنَّ مَعَ الْعُسْرِ يُسْرًا﴾

میراث کے حقیقی وارث مفلس و نادار۔ امت محمدیہ اب بھی آنکھ کھول کر دیکھے تو اس کے لیے اس مبارک سورت میں درس عبرت ہے۔ یہ امت اس وقت چاروں طرف سے مصیبتوں اور بربادیوں میں گھری ہوئی ہے۔ مایوسی نے کمر ہمت توڑ دی ہے۔ لیکن کیا یہ باعث عبرت نہیں ہے۔

﴿فَإِنَّ مَعَ الْعُسْرِ يُسْرًا﴾

”ہر مشکل کے بعد آسانی ہے۔“

اللہ تعالیٰ کا وعدہ حق ہے۔ اس کا قول اٹل ہے۔ اگر آج بھی امت محمدیہ تباہی سے بچنے کے لیے اپنے نبی کی پیروی کرے تو کیا گزشتہ عظمت و سطوت واپس نہیں آسکتی؟ کیوں نہیں ضرور! قرآن حکیم کی روشنی میں ہر مشکل آسان ہو سکتی ہے۔ لیکن مصیبت تو یہ ہے جس کے سر پر مشکلات کا جھوم ہے وہ اس روشن حقیقت پر کیسے ایمان لائے۔ اس کو تو مایوسی اور بزدلی نے اللہ کی اس دائمی سنت سے کوسوں دور کیا ہوا ہے۔ اس کو تو شک ہے کہ ان مشکلات میں آرام کہاں نصیب۔ ان دشواریوں میں آسانی کیسے میسر ہوگی۔ اس لیے باری تعالیٰ نے اس حقیقت کو آشکارا کر دیا ہے کہ ہر قسم کی مشکلات اور مصائب کے بعد راحت اور آسانی ہے تاکہ ہر قسم کے شک و شبہ کا قلع قمع ہو جائے۔ فرمایا:

﴿إِنَّ مَعَ الْعُسْرِ يُسْرًا﴾

یعنی ”بلاشبہ ہر مشکل کے ہمراہ آسانی ہے۔“

یہاں پر یہ شبہ ہو سکتا ہے کہ پہلی بار ﴿فَإِنَّ مَعَ الْعُسْرِ يُسْرًا﴾ کہلایا ہے۔ یہاں یہ نکتہ بھی مخفی نہ رہے کہ ﴿إِنَّ مَعَ الْعُسْرِ يُسْرًا﴾ مکرر معلوم ہوتا ہے لیکن درحقیقت یہاں پر دوسرا جملہ اپنے مفہوم کے لحاظ سے پہلی آیت کے مفہوم سے عام ہے۔ یہاں یہ شبہ ہو سکتا ہے کہ بعض دفعہ تو میں ان مصائب و مشکلات میں مبتلا ہو جائیں جن کا تذکرہ پہلے ہو چکا ہے۔ لیکن وہ اپنی پست ہمتی اور بزدلی کی وجہ سے ان سے نجات پانے کے لیے کوشش نہیں کرتیں۔ نتیجہ یہ ہوتا ہے کہ مرتے دم تک وہ دشواریوں کے بھنور میں پھنسی رہتی ہیں اور راحت و آسانی کا ایک لمحہ بھی ان کو میسر نہیں ہوتا۔ اور پھر انہی مشکلات میں ان کی آئندہ نسلیں بھی گرفتار ہوتی ہیں۔

اجارہ کے اصول اور اسلامی وسودی بینک!

حافظ ذوالفقار علی، ابو ہریرہ شریعہ کالج لاہور

”طے شدہ معاوضے کے بدلے کسی مُعین چیز یا ایسی (غیر معین) چیز جس کے اوصاف بیان کر دے گئے ہوں کے جائز اور معلوم حق استعمال کو متعین مدت کے لیے دینے یا طے شدہ اجرت کے عوض کوئی معلوم کام کرانے کا معاہدہ اجارہ ہے۔“

درج بالا تعریف کی روشنی میں ثابت ہوا کہ اسلامی قانون معیشت میں اجارہ کی اصطلاح دو مختلف صورتوں کے لیے استعمال ہوتی ہے۔
①..... متعین مدت کے لیے اپنے کسی اثاثے یا جائیداد کا حق استعمال دوسرے شخص کی طرف منتقل کرنا اور اس کے بدلے کرایہ وصول پانا۔ اس کو اردو میں پٹہ داری، انگریزی میں Lease اور عربی میں إجارۃ الأغیان کہتے ہیں۔ حق استعمال (Usufruct) کے الفاظ اس بات کی طرف اشارہ ہے کہ اجارہ میں صرف فائدہ حاصل کرنے کا حق فروخت کیا جاتا ہے، خود چیز مالک یعنی اجارہ پر دینے والے شخص کی ملکیت میں ہی رہتی ہے۔

②..... اجرت پر کوئی کام کرنا یا کرانا، چاہے وہ کام جسمانی ہو یا ذہنی۔ چنانچہ معاوضے پر کسی مزدور، ڈاکٹر، انجینئر یا وکیل کی خدمات حاصل کرنا سب اجارہ میں داخل ہے۔ اس کو انگریزی میں Employment اور عربی میں إجارۃ الأشخاص کہتے ہیں۔
قرآن و سنت کی روشنی میں اجارہ کی یہ دونوں صورتیں جائز ہیں اور زمانہ قدیم سے لے کر آج تک دنیا میں رائج چلی آرہی ہیں۔

اجارہ اور بیع میں فرق

اصطلاح میں تو اجارہ بیع کی ایک قسم ہے تاہم اس میں اور عام بیع میں حسب ذیل فرق ہے۔

آج کل اسلامی بینکاری کا بڑا غلغلہ ہے۔ پاکستان سمیت دنیا بھر میں اسلام کے نام پر بینک اور مالیاتی ادارے قائم کئے جا رہے ہیں۔ یہ بینک اور مالیاتی ادارے جن شرعی اصطلاحات کے نام پر اپنی مصنوعات متعارف کر رہے ہیں ان میں اجارہ (Ijarah) بھی شامل ہے بلکہ اسلامی بینکاری کے سیاق و سباق میں اس کا تذکرہ بکثرت ہوتا رہتا ہے، جیسے آٹو اجارہ، پلانٹ اینڈ مشینری اجارہ وغیرہ، جبکہ روایتی بینک بھی اس کے استعمال میں پیش پیش ہیں بلکہ بینکاری کے ساتھ اس کا تعارف روایتی بینکوں کے ذریعے ہی ممکن ہوا ہے اسلامی بینکوں نے یہ تصور انہی سے لیا ہے۔

بلاشبہ اجارہ اسلامی معیشت کی معروف اصطلاح ہے جس سے دین کا ہر طالب علم آشنا ہے لیکن محض اجارے کا لفظ دیکھ کر کسی معاملے کو اسلامی قرار نہیں دیا جاسکتا جب تک وہ پوری طرح شرعی اصول سے ہم آہنگ نہ ہو۔ اس لیے مناسب معلوم ہوتا ہے کہ لوگوں کو اجارہ کے شرعی احکام سے روشناس کرایا جائے تاکہ وہ خود فیصلہ کر سکیں کہ کیا صحیح ہے اور کیا غلط۔

اجارہ کی حقیقت

لفظی اعتبار سے اجارہ کا لفظ ”اجر“ سے مأخوذ ہے جس کے معنی ہے ”معاوضہ“۔ ماہرین شریعت کے نزدیک جب ایک طرف کسی چیز کا حق استعمال (Usufruct) یا کسی شخص کی محنت ہو اور دوسری جانب اس کا معاوضہ تو وہ معاملہ اجارہ کہلاتا ہے۔ چنانچہ اجارہ کی شرعی تعریف یوں کی جاتی ہے۔

ہی عقد علی منفعة مباحة معلومة من عین معينة
أو موصوفة فی الذمة مدة معلومة أو عمل معلوم
بعوض معلوم - [الروض المربع، باب الاجارة]

ہو، جیسے مختلف ممالک کی کرنسیاں ہیں کہ جب تک ان کو خرچ نہ کیا جائے ان سے فائدہ اٹھانا ممکن نہیں۔ اگر قرض کی شکل میں کوئی ایسی شے دی جائے جو استعمال کے بعد باقی رہے تو اس کو اعارہ یا عاریہ کہا جاتا ہے۔ عاریہ میں بعینہ وہی شے واپس کرنا ضروری ہے۔

❁..... کرایہ پر دی گئی چیز کی افادیت کو برقرار رکھنا مالک کے فرائض میں شامل ہے جس کیلئے بعض اوقات اسے مزید اخراجات بھی کرنے پڑتے ہیں۔ اس کے برعکس قرض کے مال کو برقرار رکھنے کیلئے مزید اخراجات کی ضرورت نہیں ہوتی۔

❁..... اجارہ میں چیز بدستور مالک کی ملکیت میں رہتی ہے اور طے شدہ مدت گزرنے کے بعد بعینہ وہی چیز واپس کرنا ضروری ہے، اور اگر دوران مدت اجارہ پر دی گئی چیز کا کوئی نقصان ہو جائے بشرطیکہ کرایہ دار کی غفلت یا غلط استعمال کی وجہ سے نہ ہوا ہو تو اس کا ذمہ دار مالک خود ہی ہوتا ہے، جبکہ قرض میں اتنی مدت کیلئے ملکیت بھی قرض گیر کی طرف منتقل ہو جاتی ہے، اس لئے وہ ہر حال میں اس کی واپسی کا ذمہ دار ہوتا ہے۔ اور بعینہ قرض دی گئی چیز لوٹانا لازمی نہیں ہوتا بلکہ اس کی مثل بھی واپس کی جاسکتی ہے۔

اجارہ قرآن وحدیث کے آئینے میں

اجارے کا جواز قرآن مجید، حدیث رسول ﷺ اور اجماع امت تینوں سے ثابت ہے۔ قرآن حکیم میں ہے کہ جب حضرت خضر علیہ السلام نے ایک جھکی ہوئی دیوار کو اجرت لیے بغیر سیدھا کر دیا تو سیدنا موسیٰ علیہ السلام نے فرمایا:

﴿لَوْ شِئْتُ لَاتَّخَذْتُ عَلَيْهِ أَجْرًا﴾ [الکھف ۷۷]

”اگر آپ چاہتے تو اس پر اجرت لے لیتے۔“

حضرت شعیب کی صاحبزادی نے اپنے والد سے سیدنا موسیٰ علیہ السلام کے متعلق عرض کیا:

﴿يَا أَبَتِ اسْتَأْجِرْهُ إِنَّ خَيْرَ مَنِ اسْتَأْجَرْتَ الْقَوِيُّ

الْأَمِين﴾ [الفصص ۲۶]

”اے ابا جان اس کو ملازم رکھ لیجیے، بے شک بہتر شخص جسے

آپ ملازم رکھیں وہ ہے جو قوی اور امانت دار ہو۔“

①..... اجارہ میں صرف اثاثے اور جائیداد کا حق استعمال فروخت کیا جاتا ہے، ملکیتی حقوق بدستور مالک کے پاس ہی رہتے ہیں، جیسا کہ ہم گزشتہ سطور میں بیان کر آئے ہیں جبکہ بیع میں ملکیت بھی خریدار کی طرف منتقل ہو جاتی ہے۔

②..... انعقاد بیع کے بعد اس کے نتائج مؤخر نہیں کئے جاسکتے، یعنی یہ نہیں ہو سکتا کہ بیع تو آج کر لیں مگر اس کے اثرات جیسے انتقال ملکیت، مشتری کے ذمے قیمت کا وجوب وغیرہ مستقبل میں ظاہر ہوں، جبکہ اجارہ میں اس کی گنجائش ہے، لہذا اگر کوئی شخص اجارہ کا معاملہ اس طرح کرے کہ یہ اجارہ تین دن یا ایک مہینہ یا ایک سال بعد شروع ہوگا تو یہ جائز ہے اور جب وہ تاریخ آئے گی تو طے شدہ شرائط کے مطابق اجارہ شروع ہو جائے گا۔ [صحیح بخاری: کتاب الايجارات، باب اذا

استأجر احيرا ليعمل له بعد ثلاثة أيام أو بعد شهر أو بعد سنة جاز]

③..... بیع دائمی ہوتی ہے اور اجارہ محدود مدت کے لیے۔ یہی وجہ ہے اجارہ کی تعریف میں متعین مدت کی قید لازمی لگائی جاتی ہے، جیسا کہ اجارہ کی تعریف سے مترشح ہے۔

اجارہ اور قرض میں فرق

بعض حضرات قرض کو اجارہ پر قیاس کرتے ہیں کہ جس طرح اجارہ کی آمدنی جائز ہے اسی طرح قرض سے حاصل شدہ فوائد بھی جائز ہونے چاہئیں، کیونکہ اجارہ اور قرض ایک حد تک باہم ملتے جلتے ہیں کہ دونوں میں بغیر کسی محنت اور مشقت کے مستقل آمدنی وصول کی جاتی ہے، مگر یہ قیاس درست نہیں، کیونکہ قرض اور اجارہ کے درمیان متعدد نمایاں فرق ہیں جو درج ذیل ہیں۔

❁..... اسلامی نقطہ نگاہ سے قرض کا مقصد قرض گیر کے ساتھ نیکی اور احسان کرنا ہے نہ کہ فائدہ حاصل کرنا، لہذا اس کا معاوضہ نہیں لیا جاسکتا، جبکہ اجارہ ان معاملات میں شامل ہے جن میں ایک فریق دوسرے سے معاوضہ لینے کا حق رکھتا ہے۔

❁..... اجارہ صرف انہی اشیاء میں ہوتا ہے جو استعمال کے بعد باقی رہیں جبکہ قرض کے قابل صرف وہی اشیاء ہیں جنہیں استعمال کرنے کیلئے انہیں بذات خود خرچ کرنا پڑے، اس کے بغیر ان کا استعمال ممکن نہ

الْأَجَارَةُ بِكِتَابِ اللَّهِ تَعَالَى وَبِالْأَخْبَارِ الثَّابِتَةِ عَنِ النَّبِيِّ صَلَّى اللَّهُ عَلَيْهِ وَسَلَّمَ وَاتَّفَقَ عَلَى إِجَارَتِهَا كُلُّ مَنْ نَحَفَظَ قَوْلَهُ مِنْ عُلَمَاءِ الْأُمَّةِ وَالْحَاجَةِ ذَاعِيَةً إِلَيْهَا لِأَنَّ أَكْثَرَ الْمَنَافِعِ بِالصَّنَائِعِ - [شرح منتهی

الارادات باب الاجارة]

”اجارہ کتاب اللہ اور نبی ﷺ کی صحیح احادیث سے ثابت ہے۔ اور اس کے جواز پر وہ تمام علمائے امت متفق ہیں جن کے اقوال ہمیں یاد ہیں۔ علاوہ ازیں لوگوں کی حاجت و ضرورت بھی اس کے جواز کی متقاضی ہے کیونکہ اکثر فوائد مختلف پیشوں سے ہی حاصل ہوتے ہیں۔“

اجارہ میں پنہاں حکمتیں:

اجارہ انسانوں کی بنیادی ضروریات کی فراہمی آسان بنانے کا اہم ذریعہ ہے کیونکہ بسا اوقات انسان کو کسی چیز کی اشد ضرورت ہوتی ہے لیکن وہ چیز اس کی قوت خرید سے باہر ہوتی ہے یا وہ خریدنے پر قادر تو ہوتا ہے مگر اس کی مالیت کے مقابلے میں فائدہ بہت کم ہوتا ہے اس وجہ سے انسان خریداری کی جگہ کرایہ داری کے معاملے کو ترجیح دیتا ہے۔ یا بعض اوقات اس کے پاس کوئی ایسا اثاثہ یا جائیداد ہوتی ہے جس کی اسے فوری حاجت تو نہیں ہوتی لیکن مستقبل میں ضرورت پیش آنے کا امکان ہوتا ہے اس صورت میں بھی فروخت کی بجائے اجارہ کا معاملہ طے کرنا بہتر ہوتا ہے تاکہ اثاثہ اور جائیداد بھی ہاتھ سے نہ نکلے اور فائدہ بھی حاصل ہوتا ہے۔

اسی طرح دوسروں کی خدمات حاصل کرنا بھی انسانی معاشرہ کی بنیادی ضرورت ہے کیونکہ پروردگار عالم نے اس دنیا کا نظام اس طرح قائم کیا ہے کہ یہاں ہر شخص اپنی ضرورتیں پوری کرنے کے سلسلے میں دوسروں کی طرف رجوع کا محتاج ہے۔ اس کرہ ارضی پر شاید ہی کوئی انسان ایسا ہو جسے اپنی زندگی میں کسی نہ کسی پہلو سے دوسروں کی خدمات حاصل کرنے کی ضرورت پیش نہ آتی ہو۔ قرآن مجید میں اللہ تعالیٰ کا ارشاد ہے:

﴿نَحْنُ قَسَمْنَا بَيْنَهُمْ مَعِيشَتَهُمْ فِي الْحَيَاةِ الدُّنْيَا وَرَفَعْنَا

مطلقہ کے بارے میں فرمایا:

﴿فَإِنْ أَرْضَعْنَكُمْ فَآتُوهُنَّ أُجُورَهُنَّ﴾ [الطلاق: ۶]

”پھر اگر وہ (وضع حمل کے بعد) تمہارے (بچے کو) دودھ پلائیں تو تم انہیں ان کی اجرت دو۔“

نبی کریم ﷺ کا ارشاد ہے:

أَعْطَى الْأَجِيرَ أَجْرَهُ قَبْلَ أَنْ يَجِفَّ عَرَقُهُ - [سنن ابن

ماجہ: باب اجر الاجراء]

”مزدور کو اس کا پسینہ خشک ہونے سے قبل اس کی اجرت ادا کر دو۔“

صحیح بخاری میں ام المؤمنین سیدہ عائشہ رضی اللہ عنہا سے واقعہ ہجرت کے ضمن میں مروی ہے:

اسْتَأْجَرَ النَّبِيُّ صَلَّى اللَّهُ عَلَيْهِ وَسَلَّمَ وَأَبُو بَكْرٍ رَجُلًا مِنْ بَنِي الدَّيْلِ ثُمَّ مِنْ بَنِي عَبْدِ بْنِ عَدِيٍّ هَادِيًا خَرِيئًا - [صحیح البخاری، کتاب الاجارة، باب اذا استأجر أجيرًا ليعمل له بعد ثلاثة ايام]

”نبی اکرم ﷺ اور حضرت ابو بکر رضی اللہ عنہ نے قبیلہ بنو دیل کے ایک شخص (عبداللہ بن اریقط) کو جو راستوں کا ماہر تھا اجرت پر ساتھ لیا۔“

امام بخاری رحمہ اللہ رقمطراز ہیں:

وَقَالَ ابْنُ عُمَرَ أَعْطَى النَّبِيُّ صَلَّى اللَّهُ عَلَيْهِ وَسَلَّمَ خَيْرَ بِالشَّطْرِ، فَكَانَ ذَلِكَ عَلَى عَهْدِ النَّبِيِّ صَلَّى اللَّهُ عَلَيْهِ وَسَلَّمَ وَأَبِي بَكْرٍ وَصَدْرًا مِنْ خِلَافَةِ عُمَرَ - [صحیح بخاری: کتاب الاجارات، باب اذا استأجر

ارضافات احدہما]

”حضرت عبداللہ بن عمر رضی اللہ عنہما کہتے ہیں: نبی ﷺ نے یہودیوں کو خیبر کی ارضی نصف پیداوار کے عوض اجارہ پردی۔ یہ اجارہ عہد نبوی ﷺ کے علاوہ حضرت ابو بکر صدیق کے زمانہ اور حضرت عمر کی خلافت کے ابتدائی دور میں بھی جاری رہا۔“

امام ابن منذر رحمہ اللہ فرماتے ہیں:

الحاج ماسٹر غلام قادر وفات پا گئے

مرکزی جامع مسجد طوبی اہل حدیث 134/9.L ساہیوال کے امیر الحاج ماسٹر غلام قادر مختصر علالت کے بعد ۵ جنوری ۲۰۱۰ء بروز منگل داعی اجل کو لبیک کہہ گئے۔ انا للہ وانا الیہ راجعون۔ ماسٹر غلام قادر درویش صفت، شب زندہ دار، علماء کے قدردان اور نہایت شریف انسان تھے۔ قارئین کرام مرحوم کی مغفرت و بلندی درجات کے لیے خصوصی دعا فرمائیں۔ [قاری محمد حسن سلفی وارئین جماعت 134/9.L ساہیوال]

مولانا محمد ابراہیم خلیل منصور پوری وفات پا گئے


مولانا محمد ابراہیم خلیل منصور پوری (کوٹ رادھا کشن ضلع قصور) مورخہ ۱۵ جنوری ۲۰۱۰ء بروز جمعہ المبارک رات حرکت قلب بند ہونے سے وفات پا گئے۔ انا للہ وانا الیہ راجعون

مرحوم ایک درویش منش اور سادہ انسان تھے۔ اللہ تعالیٰ کی ذات پر توکل کرنے والے اور اپنی ذات میں مگن رہنے والے تھے۔ دفتر الاعتصام میں ہمیشہ بڑی محبت اور شفقت سے تشریف لاتے اور ہنس مکھ اور طبع لطیف سے گفتگو کا آغاز کرتے تھے۔ اپنی بساط اور حیثیت کے مطابق الاعتصام کے ساتھ مالی تعاون بھی کرتے اور جماعت کے مرحومین علمائے کرام و اہل علم کی وفات پرنجیدہ ہو کر ان کے بارے اظہار تعزیت کی خبر ضرور لگواتے تھے۔ گورنمنٹ اسلامیہ کالج سول لائن لاہور میں ”قاری“ کی اسامی پر تعینات تھے۔ کچھ عرصے سے علالت طبع کے باعث کمزوری کا غلبہ ہو گیا تھا۔ وفات سے چند روز قبل دفتر الاعتصام میں تشریف لائے تھے اور خوش طبعی کی باتیں کیں۔ جمعہ المبارک کی رات ۸ بجے مولانا حکیم یحییٰ ڈاھروی صاحب نے فون پر مطلع کیا کہ آپ کے دوست مولانا منصور پوری رحلت فرما گئے ہیں۔ اللہ کریم سے دعا گو ہوں کہ وہ انہیں اپنے جوار رحمت (جنت الفردوس) میں داخل فرمائے اور دنیوی لغزشوں سے درگزر فرما کر ان کے درجات بلند فرمائے۔ اللہ کریم ان کے لواحقین کو صبر جمیل عطا کرے۔ آمین یا رب العالمین۔ [محمد سلیم چنیوٹی]

بَعْضُهُمْ فَوْقَ بَعْضٍ دَرَجَاتٍ لِّيَتَّخِذَ بَعْضُهُمْ بَعْضًا سُرُجًا وَرَحْمَةً رَّبِّكَ خَيْرٌ مِّمَّا يَجْمَعُونَ ﴿۳۲﴾ [الزخرف: ۳۲]

”ہم ہی نے دنیا کی زندگی میں ان کے درمیان ان کی معیشت تقسیم کر دی ہے اور بعض کو بعض پر درجات میں بلند رکھا ہے تاکہ یہ ایک دوسرے سے کام لے سکیں۔ اور تیرے رب کی رحمت اس سے بہتر ہے جو یہ سمیٹ رہے ہیں۔“

علاوہ ازیں اس میں یہ حکمت بھی پنہاں ہے کہ دنیا میں بیشتر افراد کا روزگار اجارہ ہی سے وابستہ ہے، اس پر پابندی کی وجہ سے بے روزگاری میں انتہائی تشویش ناک حد تک اضافہ ہو جاتا۔ یعنی ہماری معاشی سرگرمیوں میں اجارہ ریڑھ کی ہڈی کی حیثیت رکھتا ہے جس کے بغیر دنیا کا نظام نہیں چل سکتا، لہذا اس کی اجازت اللہ تعالیٰ کی خاص کرم نوازی ہے۔ اگر اللہ تعالیٰ اس کو جائز قرار نہ دیتے تو ہمیں قدم قدم پر مشکلات کا سامنا کرنا پڑتا۔ [جاری ہے]



مولانا عزیز الرحمن یزدانی وفا پا گئے

مولانا حبیب الرحمن یزدانی شہید رحمۃ اللہ علیہ کے بڑے بھائی مولانا عزیز الرحمن یزدانی مرحوم ۱۰ جنوری ۲۰۱۰ء بروز اتوار طویل علالت کے بعد وفات پا گئے۔ انا للہ وانا الیہ راجعون

مرحوم ایک نیک طینت اور صاحب علم شخصیت تھے۔ انہوں نے علامہ حبیب الرحمن یزدانی شہید رحمۃ اللہ علیہ کی سوانح حیات بھی مرتب کر کے شائع کی تھی۔ اس کے علاوہ چھوٹے بڑے کتابچے بھی ترتیب دیے۔ وہ ایک طویل عرصے سے شوگر اور فالج جیسے مرض میں مبتلا تھے۔ احباب وقارئین الاعتصام ان کی مغفرت و بلندی درجات کے لیے دعا فرمائیں۔ [محمد سلیم چنیوٹی]

ضرورت مدرس

ایک کہنہ مشق قاری صاحب جو بچوں کو حفظ و ناظرہ قرآن کی تعلیم دے سکے اپنے مکمل کوائف کے ساتھ رابطہ کریں۔

قاری محمد اکبر اسد، چونیاں ضلع قصور

امام بخاری و صحیح بخاری ایک نظر میں

حافظ ریاض احمد عاقب

ص: ۳۲، وسیر اعلام النبلاء: ۴۳۲/۱۲
 ”میں نے عراق اور خراسان میں علل (حدیث)، تاریخ اور
 اسانید کی پہچان میں محمد بن اسماعیل بخاری رحمہ اللہ سے بڑھ کر
 کوئی عالم نہیں دیکھا۔“
 علامہ ابراہیم بن عبد اللطیف حنفی سندھی رحمہ اللہ نے برملا اقرار کیا ہے:
 ”الْبَخَارِيُّ إِمَامٌ مُّجْتَهِدٌ بِرَأْسِهِ كَأَيِّ حَنِيفَةٍ
 وَالشَّافِعِيِّ وَمَالِكٍ وَأَحْمَدَ وَسُفْيَانَ الثَّوْرِيَّ وَمُحَمَّدَ
 بْنَ الْحَسَنِ -“ [مقدمة لامع الدراری: ۶۸/۱، ماتمس
 إليه الحاجة، ص: ۲۶]
 ”کہ امام بخاری رحمہ اللہ، امام ابو حنیفہ، امام شافعی، امام مالک،
 امام احمد، امام سفیان ثوری اور امام محمد بن حسن شیبانی رحمہم اللہ کی
 طرح خود مجتہد تھے۔“
 علامہ عبدالحی لکھنوی حنفی رحمہ اللہ رقم طراز ہیں:
 ”هُوَ الْإِمَامُ الْمُتَّفَقُ عَلَى جَلَالَتِهِ الْمُجْمَعُ عَلَى
 عَظَمَتِهِ -“ الخ [مقدمة شرح الوقایہ، ص: ۳۹]
 ”شیخ الاسلام حافظ الحدیث محمد بن اسماعیل بخاری رحمہ اللہ وہ امام
 ہے، جس کی جلالت و عظمت پر اتفاق و اجماع ہے۔“
 الغرض امام بخاری رحمہ اللہ حدیث، تفسیر، فقہ، علل حدیث، تاریخ،
 معرفت روایات و رجال، زہد و تقویٰ اور خوف و للہیت میں یگانہ روزگار
 تھے۔ حدیث میں انہیں بلاشبہ و بلا ریب امام المحدثین، امیر المؤمنین فی
 الحدیث اور امام الدنیا کے القابات سے نوازا گیا ہے۔ اور فقہ و استنباط
 مسائل میں بھی انہیں سید الفقہاء، فقیہ ہذہ الامۃ اور افقہ خلق اللہ کے بلند

حدیث رسول امین ﷺ کے حفظ و ضبط اور حفاظت و صیانت میں
 جن نفوس قدسیہ نے بے مثل و لازوال خدمات و کارنامے سرانجام دیے
 ہیں ان حضرات میں سید الفقہاء، امام المحدثین، حافظ الحدیث اور امیر
 المؤمنین فی الحدیث سیدنا امام محمد بن اسماعیل بخاری رحمہ اللہ الباری
 سرفہرست ہیں۔ شیخ الاسلام امام محمد بن اسحاق بن خزیمہ نیسابوری رحمہ اللہ
 (ف ۳۱۱ھ) نے فرمایا ہے:
 ”مَا رَأَيْتُ تَحْتَ أَدْنَمِ السَّمَاءِ أَعْلَمَ بِالْحَدِيثِ مِنْ
 مُحَمَّدِ بْنِ إِسْمَاعِيلَ الْبَخَارِيِّ -“ [معرفة علوم
 الحديث للحاکم، ص: ۷۴]
 ”میں نے آسمان کے نیچے محمد بن اسماعیل بخاری رحمہ اللہ سے
 زیادہ حدیث کو جاننے والا نہیں دیکھا۔“
 امام المحدثین بخاری رحمہ اللہ کے تلمیذ رشید امام مسلم بن حجاج قشیری
 نے آپ کے سر کا بوسہ لیا اور فرمایا:
 ”لَا يَغْضُكُ إِلَّا حَاسِدٌ وَأَشْهَدُ أَنَّ لَيْسَ فِي الدُّنْيَا
 مِثْلَكَ -“ [هدى السارى، ص: ۴۸۸، الإرشاد از
 خلیلی: ۹۶۱/۳]
 ”آپ سے صرف وہی بغض رکھے گا جو حاسد ہوگا اور میں
 گواہی دیتا ہوں کہ دنیا میں آپ جیسا کوئی نہیں ہے۔“
 امام بخاری کے ایک دوسرے شاگرد رشید امام ترمذی رحمہ اللہ
 فرماتے ہیں:
 ”وَلَمْ أَرِ أَحَدًا بِالْعِرَاقِ وَلَا بِخُرَاسَانَ فِي مَعْنَى الْعِلَلِ
 وَالتَّارِيخِ وَمَعْرِفَةِ الْأَسَانِيدِ أَعْلَمَ مِنْ مُحَمَّدِ بْنِ
 إِسْمَاعِيلَ رَحِمَهُ اللَّهُ -“ [کتاب العلل للترمذی،

القابات سے یاد کیا گیا۔ [تفصیل کے لیے ملاحظہ ہو: ہدی الساری مقدمہ فتح الباری، ص: ۳۸۳]

امام بخاری رحمہ اللہ کی کتاب ”الجامع المسند الصحیح“ صحیح احادیث کا وہ مجموعہ ہے جسے امت مسلمہ کے حلیل القدر ائمہ نے بالاتفاق قرآن مقدس کے بعد ”اصح الکتاب بعد کتاب اللہ“ کا درجہ دیا ہے۔

امام نسائی رحمہ اللہ (ف ۳۰۳ھ) نے فرمایا ہے:

”فَمَا فِي هَذِهِ الْكُتُبِ كُلُّهَا أَجْوَدُ مِنْ كِتَابِ مُحَمَّدٍ ابْنِ إِسْمَاعِيلَ الْبُخَارِيِّ“ [ملاحظہ ہو: تاریخ

بغداد: ۹/۲]

”ان تمام کتابوں میں محمد بن اسماعیل بخاری رحمہ اللہ کی کتاب صحیح بخاری سے بہتر کوئی کتاب نہیں ہے۔“

امام دقطنی رحمہ اللہ (ف ۳۷۵ھ) لکھتے ہیں:

”وَمَعَ هَذَا فَمَا فِي هَذِهِ الْكُتُبِ خَيْرًا وَأَفْضَلَ مِنْ كِتَابِ مُحَمَّدِ بْنِ إِسْمَاعِيلَ الْبُخَارِيِّ“ [اطراف

الغرائب والافراد للمقدسی: ۲۰/۱]

”اور اس کے باوجود ان کتابوں میں محمد بن اسماعیل بخاری رحمہ اللہ کی کتاب سے بہتر اور افضل کوئی نہیں ہے۔“ علامہ عینی حنفی رقم طراز ہیں:

”اتَّفَقَ عُلَمَاءُ الشَّرْقِ وَالْعَرَبِ عَلَى أَنَّهُ لَيْسَ بَعْدَ كِتَابِ اللَّهِ تَعَالَى أَصَحُّ مِنْ صَحِيحِي الْبُخَارِيِّ وَمُسْلِمٍ -“ [عمدة القاری: ۵/۱]

”مشرق و مغرب کے علمائے کرام کا اس بات پر اتفاق ہے کہ اللہ تعالیٰ کی کتاب (قرآن مقدس) کے بعد صحیح بخاری و صحیح مسلم سے زیادہ صحیح کوئی کتاب نہیں ہے۔“

ملا علی قاری حنفی رحمہ اللہ خامہ پرداز ہیں:

”ثُمَّ اتَّفَقَتِ الْعُلَمَاءُ عَلَى تَلْقَى الصَّحِيحَيْنِ بِالْقُبُولِ وَإِنَّهُمَا أَصَحُّ الْكُتُبِ الْمُؤَلَّفَةِ“ [مرقاۃ المفاتیح:

۵۸/۱]

”پھر (تمام) علمائے عظام کا اس پر اتفاق ہے کہ صحیحین (صحیح بخاری و صحیح مسلم) کو تلقی بالقبول حاصل ہے اور یہ دونوں کتابیں (باقی) تالیف کردہ کتب سے صحیح ترین ہیں۔“ قاضی محمد عبدالرحمن محلاوی حنفی لکھتے ہیں:

”وَمِنْ هَذَا الْقِسْمِ أَحَادِيثُ صَحِيحِ الْبُخَارِيِّ وَمُسْلِمٍ فَإِنَّ الْأُمَّةَ تَلَقَّتْ مَا فِيهِمَا بِالْقُبُولِ“

[تسهيل الوصول إلى علم الوصول، ص: ۱۴۵]

”اور اسی قسم سے صحیح بخاری و مسلم کی احادیث ہیں کیوں کہ ان دونوں میں (جو بھی احادیث ہیں) ان کو امت مسلمہ نے شرف قبولیت سے نوازا ہے۔“

مولانا احمد علی سہارن پوری رحمہ اللہ نے فرمایا ہے:

”وَاتَّفَقَ الْعُلَمَاءُ عَلَى أَنَّ أَصَحَّ الْكُتُبِ الْمُصَنَّفَةِ صَحِيحَا الْبُخَارِيِّ وَمُسْلِمٍ وَاتَّفَقَ الْجَمْعُ هُوَ عَلَى أَنَّ صَحِيحَ الْبُخَارِيِّ أَصَحُّهُمَا صَحِيحًا وَكَثَرُهُمَا فَوَائِدُ“ [مقدمہ صحیح البخاری: ۴/۱ درسی نسخہ]

”اور علمائے کرام کا اس پر اتفاق ہے کہ کبھی ہوئی کتب میں سے سب سے زیادہ صحیح کتاب صحیح بخاری و مسلم ہے اور جمہور کا اس بات پر بھی اتفاق ہے کہ بخاری و مسلم میں سے سب سے زیادہ صحیح بخاری ہے اور اس میں فوائد بھی زیادہ ہیں۔“

شاہ ولی اللہ محدث دہلوی رحمہ اللہ کا فیصلہ:

”أَمَّا الصَّحِيحَانِ فَقَدْ اتَّفَقَ الْمُحَدِّثُونَ عَلَى أَنَّ جَمِيعَ مَا فِيهِمَا مِنَ الْمُتَّصِلِ الْمَرْفُوعِ صَحِيحٌ بِالْقَطْعِ وَأَنَّهُمَا مُتَوَاتِرَانِ إِلَى مُصْنَفَيْهِمَا وَأَنَّهُ كُلُّ مَنْ يُهَوِّنُ أَمْرَهُمَا فَهُوَ مُبْتَدِعٌ مُتَّبِعٌ غَيْرَ سَبِيلِ

الْمُؤْمِنِينَ“ [حجة الله البالغة: ۱۳۴/۱]

”صحیح بخاری و صحیح مسلم کے بارے تمام محدثین عظام نے اتفاق کیا ہے کہ ان میں تمام کی تمام متصل اور مرفوع احادیث قطعی

یقینی طور پر صحیح ہیں اور یہ دونوں کتابیں اپنے مصنفین تک متواتر ہیں جو کوئی ان کی اہمیت کم کرتا ہے وہ بدعتی ہے اور مومنین کے طریقہ کے علاوہ پرگامزن ہے۔“

صحیح بخاری کی اصحیت و قطعیت کے لیے میں انہی مذکورہ اقوال پر اکتفا کرتا ہوں جن سے یہ بات روز روشن کی طرح عیاں ہوتی ہے کہ امت محمدیہ کے تمام علمائے کرام و فضلاء عظام نے صحیح بخاری کو قرآن حکیم کے بعد اصح الکتاب قرار دیا ہے۔

ایں سعادت بزور بازو نیست

تاریخ عالم کی ورق گردانی سے ظاہر ہوتا ہے کہ صحیح بخاری کے صحیح ترین مجموعہ حدیث پر بعض منکرین حدیث اور ناقدین حضرات نے بلا جواز عمل جراحی کا شوق پورا کرنے کے لیے احادیث صحیحہ کو مجروح و مخدوش قرار دینے اور ذخیرہ احادیث میں تشکیک و تردد پیدا کرنے کی ناپاک جسارت کی ہے۔


اس دسیسہ کاری و عمل جراحی میں متقدمین منکرین حدیث میں خوارج، روافض، معتزلہ اور مبتدعین حضرات پیش پیش تھے۔ اور متاخرین منکرین حدیث اور ناقدین حضرات میں یورپ کے غیر مسلم سکالرز و مستشرقین سرگرداں ہیں۔ اور انہی مستشرقین کی معنوی ذریت میں برصغیر پاک و ہند کے چند سر پھرے منکرین حدیث و ناقدین حدیث میں مولوی عبداللہ چکڑالوی، چراغ علی، مستزی رمضان، اسلم جیراج پوری، حبیب الرحمن کاندلوی، حبیب الرحمن ڈیروی، تمنا عمادی، برق جیلانی، ڈاکٹر شبیر احمد، عبدالعزیز خالد، ڈاکٹر عمر کریم، محمد ہادی تور ڈھیروی، عبدالغنی طارق لدھیانوی، عزیز اللہ بوھیوسندھی اور احمد سعید چتر وڑگڑھی وغیرہم نے احادیث صحیحہ پر اپنے حسد و عناد کی وجہ سے بے جا حرف گیری اور زبان درازی کا مظاہرہ کیا۔

فتنہ انکار حدیث نے جب سراٹھایا تو الحمد للہ علمائے اہل حدیث نے مردانہ و اداس فتنہ کی سرکوبی کی۔ ان علمائے کرام و فضلاء عظام نے دسیسہ کاروں کی دسیسہ کاری، زبان درازوں کی زبان درازی کا مسکت اور دندان شکن جواب دیا۔ ان ارباب صدق و وفا، اصحاب علم و فضل،

ارباب حق و صلاح اور اہل حق و ثبات نے متشککین و معترضین کے ایک ایک اعتراض کو طشت ازبام کیا اور حدیث رسول ﷺ کے متعلق استخفاف و استحقار اور شکوک و شبہات کا قلع قمع کیا۔ ان علمائے حق نے منکرین حدیث اور ناقدین و ملحدین حضرات کا گرم جوشی سے تعاقب کیا۔ ماضی میں جن عالی ہمت بزرگان دین اور نیاز مندان حق نے منکرین حدیث خصوصاً ناقدین صحیح بخاری کا علمی و تحقیقی محاسبہ کیا، ان کی خدمات سنہری حروف سے لکھنے کے قابل ہیں۔ ان عالی شان علمائے کرام میں مولانا سید نذیر حسین محدث دہلوی، مولانا ابوسعید محمد حسین بٹالوی، مولانا ثناء اللہ امرتسری، مولانا نواب صدیق حسن خاں، مولانا شمس الحق ڈیانوی، مولانا عبدالرحمن مبارک پوری، مولانا عبدالعزیز رحیم آبادی، مولانا بشیر سہسوانی، مولانا ابوالقاسم سیف بناری، مولانا حافظ عبدالمنان وزیر آبادی، مولانا ابوسعید شرف الدین دہلوی، مولانا عبداللہ روپڑی، مولانا ابراہیم میر سیالکوٹی، مولانا سلطان محمود جلال پوری، مولانا عبدالحق ریاستی مہاجر کی، مولانا فیض الرحمن ثوری، مولانا اسماعیل سلفی، مولانا عطاء اللہ حنیف بھوجیانی، مولانا حافظ محمد گوندلوی، مولانا عبدالنواب محدث ملتانی، مولانا عبدالحق محدث ملتانی، مولانا عبدالرحمن کیلانی، مولانا پیر بدیع الدین شاہ راشدی سندھی، مولانا صفی الرحمن مبارک پوری، مولانا عبید اللہ رحمانی اور مولانا یحییٰ گوندلوی رحمہم کے نام قابل ذکر ہیں۔

اور حال میں مولانا حافظ عبدالرشید اطہر، استاذی محترم مولانا ارشاد الحق اثری، استاذی مولانا عبدالمنان نور پوری، استاذی حافظ ثناء اللہ خاں مدنی، استاذی مولانا عبدالعزیز علوی، استاذی مولانا محمد رفیق اثری، استاذی حافظ مسعود عالم، استاذی حافظ محمد شریف، استاذی مولانا محمد بن عبداللہ شجاع آبادی، مولانا حافظ زبیر علی زئی، مولانا الشیخ عبداللہ ناصر رحمانی، مولانا محمد حسین مبین حفظہم اللہ اجمعین وغیرہم، اس اہم فریضہ کو احسن انداز سے سرانجام دے رہے ہیں۔

مولائے کریم ان کے علم و عمل میں برکت عطا کرے اور ان کی زندگی دراز فرمائے۔



سال نو اور محاسبہ نفس

محمد عبدالرزاق ساجد (لیکچرر گورنمنٹ ملت ڈگری کالج فیصل آباد)

ارشاد نبوی ہے:

الْقَيِّسُ مَنْ ذَاكَ نَفْسُهُ -

”عقل مند وہ ہے جو اپنے نفس کا محاسبہ کر لے۔“

ہماری زندگی کا ایک اور سال ہمیں داغ مفارقت دے رہا ہے۔ بظاہر ہم ایک سال بڑے ہو گئے ہیں لیکن درحقیقت ہماری زندگی کا ایک اور سال ۱۲ ماہ اور ۳۶۰ دنوں کے ساتھ کم ہو چکا ہے۔ اور ہم موت کے مزید قریب ہو چکے ہیں۔ یوم حساب و کتاب روز آخرت اور جزا و سزا کا دن قریب تر ہوتا چلا جا رہا ہے۔ مگر ہم اپنے محاسبے کو تیار نہیں اور شب و روز اپنی روایتی غفلتوں کی نظر کرتے جا رہے ہیں۔ قرآن مجید اس حقیقت کو یوں بیان کرتا ہے:

﴿اَقْتَرَبَ لِلنَّاسِ حِسَابُهُمْ وَهُمْ فِي غَفْلَةٍ مُّعْرِضُونَ﴾

[الانبیاء: ۱]

آئیں! خواب غفلت سے خود کو جگائیں اور یوم احتساب سے قبل اپنا محاسبہ خود کر لیں۔

حاسبوا قبل ان تحاسبوا کا جملہ ہمیں آج بھی دعوت فکروں رہا ہے کہ آئیں اپنا محاسبہ کریں!

①..... ایمانیات کا محاسبہ: ایک مسلمان ملک کے مسلمان باسی ہونے کے ناطے ہماری سب سے پہلی ذمہ داری یہ ہے کہ ہم اپنی ایمانیات کا جائزہ لیں۔ ہمیں اللہ رب العزت کے ساتھ اپنے تعلق اور قوت ایمانی کا محاسبہ کرنا ہوگا۔ ان تو من باللہ کے تحت سال بھر میں اس کے اندر بہتری اور کمال پیدا ہوا یا پھر وہ ضعف و زوال کا شکار ہو گئے؟

②..... ملائکتہ کے تحت ہمیں اس بات کا جائزہ لینا ہوگا کہ باعتبار مومن ملائکہ اور فرشتوں کی بابت ہماری ایمانی حالت کیا رہی ہے؟

وحی کے بارے میں ہمارا رویہ کیسا رہا؟ کراماً کاتبین کا ہم نے کتنا لحاظ رکھا؟ اور ملک الموت کے استقبال کی کس قدر تیاری کی؟

③..... و کتبہ کے تحت آسمانی کتب کے ساتھ بالعموم اور آخری کتاب ہدایت قرآن مجید کے ساتھ بالخصوص ہمارے ایمانی و روحانی تعلق کی حالت کیا رہی؟

④..... و رسالہ کے تحت انبیائے کرام علیہم السلام اور بالخصوص نبی آخر الزماں محمد رسول اللہ پر ایمان، عقیدہ ختم نبوت، اور مقام رسالت مآب کے حوالے سے ہماری وابستگی کیا رہی؟

⑤..... والیوم الآخر کے تحت آخرت کے لیے ہم نے سال بھر کیا تیاری کی؟ و لتسظر نفس ما قدمت لغد کے پیش نظر ہم نے اپنی کل کی زندگی کے لیے کیا کچھ تیار کیا؟

⑥..... والسقدر خیرہ وشرہ کے تحت ہم نے تقدیر اور قادر مطلق کو مورد الزام ٹھہرایا یا اس پر پختہ یقین اور ایمان کے ساتھ وابستہ رہے؟

④..... کلمے کا محاسبہ: ہم ایسے ملک کے باشندے ہیں جس کی بنیاد کلمہ طیبہ لا الہ الا اللہ محمد رسول اللہ پر رکھی گئی ہے۔ ایک نظریاتی مملکت کے نظریاتی شہری ہونے کے ناطے ہمارا فرض بنتا ہے کہ ہم نے اپنے کلمے کی لاج کس حد تک رکھی؟ اور سال بھر اسے کس حد تک نبھایا؟

اسلامی اقدار اور محاسبہ نفس:

ہر فرد کو چاہیے کہ وہ اس بات کا بھی جائزہ لے کہ اس نے مسلمان ہونے کے ناطے اسلام اور اسلامی قدروں کو کس حد تک سال بھر زینت بخشی۔

وجعلت قرة عيني في الصلاة اسوة نبوي کے مطابق کیا ہم نے کبھی نماز کو اپنی آنکھوں کی ٹھنڈک بنایا؟

اور ان اول ما يحاسب به العبد يوم القيامة الصلاة کے تحت روز قیامت سے قبل اپنی نمازوں کا حساب کتاب لگایا؟

پورا سال کبھی صل صلاة مودع کا نقشہ کھینچتے ہوئے اس طرح خشوع و خضوع اور عاجزی و انکساری سے نماز پڑھنے کا اتفاق ہوا کہ وہ ہماری زندگی کی آخری اور الوداعی نماز محسوس ہوئی ہو؟

واقموا الصلاة ولا تكونوا من المشركين کے تحت سال بھر کتنی مرتبہ تارک نماز بن کر مرتکب کفر و شرک ہوئے!

زکوٰۃ اور محاسبہ نفس:

واتوا الزکوٰۃ کے حکم کو مانتے ہوئے کیا ہم نے اپنے مال کا مکمل اور صحیح حساب و کتاب رکھا؟

اور نصاب کے مطابق اس کی پوری پوری زکوٰۃ ادا کی؟ یا پھر حیلوں بہانوں کی نظر کر دیا؟

روزہ اور محاسبہ نفس:

ہر مسلمان کو اس بات پر بھی غور کرنا چاہیے کہ اس نے رمضان المبارک کے سالانہ فرض روزوں کو پورا نبھایا۔

علاوہ ازیں اسوۂ حسنہ پر عمل کرتے ہوئے شوال کے چھ روزوں، نصف الشہر کے تین، ہر سو موار و جمعرات، یوم عاشوراء اور یوم عرفہ کے نقلی روزوں کا دل و جان سے کبھی اہتمام کیا؟

حج اور محاسبہ نفس:

ہمیں اس بات کا بھی احتساب کرنا ہے کہ مالی و بدنی استطاعت کے باوجود ہم نے ﴿واتموا الحج والعمرة لله﴾ کے حکم پر عمل کرتے ہوئے حج و عمرہ کیا؟

کیا ہم نے اپنے حج کو حج مبرور بنانے کی سر توڑ کوشش کی؟ کیا حج ہماری سابقہ زندگی اور موجودہ زندگی میں کوئی فرق پیدا کر سکا؟

کیا حج ہمیں ہمارے گناہوں سے پاک و صاف کر سکا، اور ہم

⑧.....حقوق اللہ: ہمیں اپنا محاسبہ کرنا چاہیے کہ ہم نے اپنی عملی زندگی میں اللہ رب العزت کو اپنا خالق و مالک اور معبود والہ مانا؟ اسے حاجت روا، مشکل کشا، لچال، غوث اعظم، داتا، دستگیر، گنج بخش اور بگڑی بنانے والا سمجھا؟

کیا ہم نے ﴿وما قدروا الله حق قدره﴾ کے ربانی شکوے کو سال میں کبھی دور کرنے کے بارے میں سوچا۔

حقوق مصطفیٰ ﷺ اور محاسبہ نفس:

کیا ہم نے آقا علیہ الصلوٰۃ والسلام کے حقیقی امتی ہونے کا سال بھر عملی ثبوت دیا؟

کیا ہم آمناء کے تقاضوں کو پورا کرتے ہوئے دل و جان سے آپ پر ایمان لائے؟

اور وصدقنا کے تحت ہم نے آپ کے ہر قول و فعل اور اسوۂ و عمل کی گفتار و کردار سے تصدیق کی؟

آپ ﷺ کی احادیث اور سنتوں کو لائق اعتنا سمجھا؟ ان پر عمل پیرا ہوئے؟

اور سمعنا کی صفت کو اپناتے ہوئے ہم نے آپ کی تعلیمات و ہدایات پر کان دھرے؟ یا سال بھر سنی ان سنی کرتے رہے؟

واطعنا کے پیش نظر ۳۶۰ بیتے ہوئے ایام میں کتنے دن ہمارے اندر تسلیم و رضا اور اطاعت و فرماں برداری کا جذبہ پورے یقین، وثوق اور ایمان و اتقان کے ساتھ موجزن رہا؟

نماز اور محاسبہ نفس:

ہر مرد و عورت کو اس بات کا بھی جائزہ لینا چاہیے کہ پورا سال واقیموا الصلاة کے حکم کو مانتے ہوئے کیا نماز پنجگانہ کا اہتمام باقاعدگی سے کیا گیا یا نہیں؟

حی علی الصلاة کی آواز نے سال میں کتنی بار ہمارے قدموں کا رخ مسجد کی طرف پھیرا؟

الصلاة خیر من النوم کے جملے نے کتنی مرتبہ ہمیں اپنے نرم و گرم بستر سے الگ کر کے چٹائی اور مصلے پر لاکھڑا کیا؟

نے نئے سرے سے پاک صاف زندگی گزارنے کا عزم مصمم کیا؟ اور اس پر کس حد تک قائم ہیں؟

کلمۃ اللہ کی سربلندی اور محاسبہ نفس:

ہمیں یہ بھی احتساب کرنا ہے کہ اعلائے کلمۃ اللہ کے لیے ہم نے کیا کردار ادا کیا؟

اور ﴿وَجَاهِدُوا فِي اللَّهِ حَقَّ جِهَادِهِ﴾ کے تحت دامنِ درمے و سخنِ حق جہاد ادا کیا؟

کیا ہم صرف گفتار کے غازی رہے، یا عملاً من حیث القوم اس کے لیے کچھ کیا؟

دنیا کی پانچ غنیمتیں اور محاسبہ نفس:

ہمیں اس بات کا بھی محاسبہ کرنا ہے کہ کیا ہم نے موت سے قبل زندگی کو غنیمت جانا؟

کیا سال بھر ہم نے بیماری اور مرض سے قبل صحت و تندرستی کو غنیمت سمجھا؟

کیا ہم نے تنگ دستی سے پہلے فراخی کو غنیمت جانا؟

کیا ہم نے مصروفیت سے قبل کبھی فراغت کو غنیمت سمجھا؟

کیا ہم نے بڑھاپے سے قبل اپنی جوانی کو غنیمت جانتے ہوئے اس سے کما حقہ فائدہ اٹھایا؟

آخرت کے پانچ سوالات اور محاسبہ نفس:

ہمیں اپنی اس دنیا میں رہتے ہوئے اس بات کا بھی جائزہ لینا ہوگا کہ ہم نے سال بھر آخرت میں پوچھے جانے والے ان سوالات کی کیا تیاری کی کہ جن کے جواب کے بغیر لا تزول قدما ابن آدم ابن آدم کے قدموں کو ہلنے نہیں دیا جائے گا۔

عن عمرہ فیما افناہ -

”ہم نے اپنی عمر کا یہ پورا سال کہاں فنا کیا؟“

وعن شبابہ فیما ابلاہ -

”ہم سال بھر اپنی جوانیاں کہاں برباد کرتے رہے؟“

وعن ماله من این اكتسبه -

”ہم نے سال بھر کن ذرائع سے کمایا؟ وہ حلال تھے یا حرام؟“

وفیم انفقہ -

”اور پورا سال اپنی کمائی کو کہاں خرچ کرتے رہے؟“

وماذا عمل فیما علم -

”اور اپنے علم کے مطابق عمل کتنا کیا؟ یا سارا سال بے عملی کا

شکار رہے؟“

مقاصد شریعت اور محاسبہ نفس:

ہمیں اس بات کا بھی احتساب کرنا ہے کہ

تحفظ دین: ہم نے تحفظ دین حنیف میں بطور عالم، معلم اور متعلم کیا کردار ادا کیا؟

تحفظ جان: ہم نے لوگوں کی جانوں کو تحفظ بخشا، یا پھر مار دھاڑ، ظلم و تعدی، جور و عدوان اور قتل و غارت کی راہیں اپنائیں؟

تحفظ مال: کیا ہم نے شخصی، انفرادی، قومی و ملی مال و دولت اور ملکی اثاثہ جات کو تحفظ فراہم کیا؟ یا پھر ہم نے چوری، ڈاکے، فراڈ، رشوت

خوری، سود خوری، حرام خوری، ذخیرہ اندوزی، ملاوٹ اور دیگر ہتھکنڈوں کو استعمال کرتے ہوئے دونوں ہاتھوں سے ملک و ملت کو لوٹا؟

تحفظ نسل: کیا ہم نے اپنی نئی پود، نئی نسل کو تحفظ دینے اور باسلامت بڑھانے میں دن رات صرف کیے؟ یا پھر فلاح و بہبود کے نام پر اپنی اور مسلمانوں کی نسل کشی کی منصوبہ بندیاں کرنے میں پورا سال

گزار دیا؟

تحفظ عقل: کیا ہم نے انسانی عقل کو بلندیوں سے ہمکنار کرنے کے لیے اسے تحفظ فراہم کیا؟ یا پھر اسے ذلت و رسوائیوں کی

گہری کھائیوں میں ڈالنے کے لیے وہسکی، شراب، وائن، اور دیگر نشہ آور ادویات و منشیات کا رسیا بنانے کے لیے دلائی و سوداگری کا

کردار ادا کیا؟

تحفظ عزت و آبرو: لوگوں کی عزت و آبرو اور خواتین کی عفت و عصمت کے تحفظ کے لیے ہمارا کردار کیسا رہا؟

﴿اطيعوا الله واطيعوا الرسول﴾ کے حکم کی کس قدر پاسداری کی؟
﴿وما آتاكم الرسول فخذوه﴾ کی کس قدر تعمیل کی اور
﴿فما نهكم عنه فانتهوا﴾ سے کس قدر اجتناب برتا؟
اتباع رسول کو اپنی عملی زندگی میں کس قدر داخل کیا؟ اور آپ کی
نافرمانی سے کس قدر کنارہ کشی اختیار کی؟

کتاب وسنت سے کس قدر رہنمائی حاصل کی؟ انہیں مشعل راہ
بنایا؟ انہیں دستور زندگی اور منشور بندگی بنایا؟

رسوم ورواج اور بدعات وخرافات سے کس قدر کنارہ کشی اختیار کی؟
کبیرہ وصغیرہ گناہ اور ترک معاصی کی طرف کتنی توجہ دی؟
اپنی صورت وسیرت؟ معاش ومعیشت، تجارت وصناعت، لین
دین، تعلقات ومعاملات اور زندگی کے لیل ونہار کو کس حد تک اطاعت
واتباع کے اسلامی سانچے میں ڈھالنے میں کس قدر کامیاب رہے؟

موت، قبر اور محاسبہ نفس:

علاوہ ازیں ہمیں اس بات کا بھی محاسبہ کرنا ہوگا کہ ہم نے اپنے
خاندان اور آل اولاد میں کتنے افراد کو تیار کیا جو سنت کے مطابق بوقت
وفات ہمیں تلقین کلمہ کر سکیں۔

سنت کے مطابق ہمارے غسل، کفن، جنازہ اور تدفین کا اہتمام
کر سکیں۔

ہماری وفات پر صف ماتم بچانے کی بجائے صبر کا دامن تھامے رہیں۔
ہمیں یہ بھی سوچنا چاہیے کہ سال بھر ہم نے سکرات الموت کے
لمحات کے لیے کیا تیار کیا؟

قبر میں من ربك؟ من نبيك؟ اور مسادينك؟ جیسے پیش
آنے والے سوالات کا کیا عملی جواب تیار کیا؟

القبر اول منازل الآخرة آخرت کی پہلی منزل قبر کی پہلی رات کو
بھول گئے؟ یا اس کے لیے کچھ تیار کر پائے؟

ہم نے اسے حفرة من حفرة النار جہنم کا گڑھا بنایا؟ یا اسے
روضة من رياض الجنة جنت کا باغیچہ بنانے میں کامیاب ہو گئے۔



ہم نے چادر اور چادر یواری کو وقار بخشایا اسے تارتا کر کیا؟
عورت اور پردے کو تحفظ مہیا کیا یا اسے برسر بازار ذلیل ورسوا کیا؟
عورت کو عزت کی علامت بنایا؟ یا پھر اسے سرعام گاتے، ناچتے،
تھرکتے، بے حیائی، فحاشی وعیاشی اور فحشہ گری وزنا کے لیے سامان تعیش بنا ڈالا؟
حسن معاشرت اور محاسبہ نفس:

ہمیں اس بات کا شدت سے محاسبہ کرنا چاہیے کہ
کیا ہم نے خود کو معاشرے کا بہترین فرد بنایا؟

کیا ہم باپ، بیٹا، بھائی، شوہر، سر، ماں، بیٹی، بہن، بیوی، بہو
اور ساس جیسے باہمی رشتوں کو نبھانے میں مثالی کردار ادا کر سکے؟
کیا ہم اپنے محکمے، ادارے اور انسٹی ٹیوٹ میں بہترین آفیسر، عمدہ
نگران، ماہر اینڈ منسٹر، بہترین ناظم، زبردست مدیر، باکمال مربی اور
مثالی استاد و معلم کا مقام حاصل کر سکے؟

بطور وکیل ہم نے حق کی وکالت کی؟ یا پھر حق و باطل کے امتیاز
کے بغیر مطمع نظر مال و زر رہا؟

کیا ہم نے عہدے، رتبے، کرسی، قانون اور قلم کا صحیح حق ادا کیا؟
کیا ہم نے بطور جج لو ان فاطمة بنت محمد سرقت لقطع
یدھا کے تحت میرٹ پر فیصلے کرتے ہوئے عدالت کو اعزاز و وقار سے ہم
کنار کیا؟ یا رشوت وسفارش کے کلچر سے اسے داغ دار بنایا؟

بطور حکمران ہم اپنی قومی مسؤولیت، ملی ذمہ داریوں، ملک و ملت
کی سربلندی، بقا و وقار اور عوام و رعایا کی بنیادی ضروریات کو پورا کرنے
کے لیے کس حد تک مخلص اور کوشاں رہے؟

ہم نے حقوق اللہ، حقوق العباد، حقوق انسانی، حقوق رجال، حقوق نسواں،
حقوق مسلمانان، حقوق اقلیت، حقوق دین و دنیا، حقوق والدین، حقوق
اولاد، حقوق زوجین، حقوق جیران اور حقوق معلم و متعلم، حقوق آقا و غلام،
غریبوں، یتیموں، مسکینوں، فقیروں، ناداروں اور بیواؤں کے حقوق کی
کس حد تک پاسبانی کی؟ یا پورا سال ان کے حقوق کی پامالی میں گزر گیا؟

اطاعت و اتباع اور محاسبہ نفس:

ہمیں دل و جان سے اس بات کا محاسبہ کرنا ہوگا کہ ہم نے

تبصرہ کتب

تبصرے کے لیے دو کتب کا آ تا ضروری ہے

ماہ نامہ رشد لاہور کا قرأت نمبر (حصہ دوم)

سرپرست: حافظ عبدالرحمن مدنی

صفحات: ۹۳۶

قیمت: ۳۰۰ روپے

پیش کش: کلیۃ القرآن الکریم والعلوم الاسلامیہ

رابطہ دفتر: ۹۹ جے، ماڈل ٹاؤن۔ لاہور

تبصرہ نگار: ملک عصمت اللہ قلعوی

ماہ نامہ رشد کے قرأت نمبر کا حصہ دوم (ستمبر ۲۰۰۹ء) پیش نظر ہے۔ یہ حصہ بھی حصہ اول ہی کی طرح قرأت کے بارے میں معلومات کا بیش بہا خزانہ ہے۔ اس حصہ کا ادارہ محترم محمد عطاء اللہ صدیقی کا تحریر کردہ ہے جو صاحب طرز ادیب ہیں۔

اس حصہ میں چودہ جامع عنوانات کے تحت ۵۲ مضامین شامل کیے گئے ہیں جو وسیع مطالعہ کا نچوڑ ہیں۔ جامع عنوانات حسب ذیل ہیں:

حدیث وسنت، حجیت قرأت، فتاویٰ جات، تاریخ قرأت، حدیث سبع احرف، مباحث قرأت، اعجاز قرآنی، تحقیق و تنقید، انکار قرأت، علوم القرآن، متفرقات، انٹرویوز، کتابیات اور سیر و سوانح۔

ان جامع عنوانات میں سے ہر ایک کے تحت متعدد مضامین ہیں۔ ان میں عربی مضامین کے تراجم بھی شامل ہیں۔ شیخ الحدیث حافظ ثناء اللہ مدنی رحمہ اللہ کا مضمون ”قرأت متواترہ کی حجیت“ مولانا سید ابوالاعلیٰ مودودی رحمہ اللہ کا مضمون ”قرآن مجید میں قرأتوں کا اختلاف“ جیسے وسیع مضامین اور قرأت متواترہ کا انکار کرنے والوں کا مدلل اور مسکت جواب ہے۔

فن قرأت کے مختلف پہلوؤں پر لکھے گئے اور بھی بہت سے مضامین شامل اشاعت ہیں۔

قرأت متواترہ کا ثبوت اور اس کے منکر کا حکم (مولانا مبشر احمد

ربانی)، قرأت متواترہ، سببہ عشرہ (قاری صہیب احمد میر محمدی)، متنوع قرأت کا ثبوت مصاحف عثمانیہ کی روشنی میں (قاری نجم الصبیح تھانوی)، سبع احرف سے کیا مراد ہے؟ (ڈاکٹر ابو مجاہد عبدالعزیز قاری)، حدیث سبع احرف کا مفہوم (قاری محمد ادریس العاصم)، تعارف علم القرأت (ڈاکٹر حافظ حمزہ مدنی)، احکام فقہ میں قرأت قرآنی کے اثرات (ڈاکٹر نبیل بن محمد ابراہیم)۔ اس کے چند اہم موضوعات ہیں۔

اس کے علاوہ شیخ القراء محمد ادریس العاصم اور حافظ عبدالرحمن مدنی کے انٹرویوز بھی شامل ہیں۔ سابقہ ادوار میں لکھی گئی کتب قرأت کا جائزہ بھی پیش کیا گیا ہے۔ فقہائے احناف، فقہائے مالکیہ، فقہائے شافعیہ اور فقہائے حنبلیہ کے قراء کرام کے طبقات اور ان کے اسمائے گرامی بھی دیئے گئے ہیں۔ سیر و سوانح کے عنوان کے تحت امام ابوالقاسم شاطبی رحمہ اللہ اور علامہ علی محمد الضباح کے حالات زندگی دیئے گئے ہیں۔ یہ رسالہ رنگارنگ مضامین کا ایک عمدہ اور خوب صورت گلدستہ ہے۔ ہر لائبریری کی لازماً زینت بننا چاہیے۔

مقالات تربیت

جمع و ترتیب: محمد منیر اطہر

ناشر: دارالتربیۃ للنشر والتالیف۔ فیصل آباد

صفحات: ۲۸۲

قیمت: درج نہیں

تبصرہ نگار: ملک عصمت اللہ قلعوی

زیر تبصرہ کتاب ان سات تقاریر و مقالات کا مجموعہ ہے جو ۲۰، ۲۱ مارچ ۲۰۰۴ء کو دارالتربیۃ الاسلامیہ میں کی گئیں یا پڑھے گئے۔

وقت کے ساتھ ساتھ علماء کے قبض سے علم اٹھتا جا رہا ہے۔ جو علمی رسوخ اور صلاحیتیں اسلاف میں تھیں یا جو علمی کارنامے انہوں نے سرانجام دیئے آج ان کا عشر عشر بھی نظر نہیں آتا۔ اس کا سبب کیا ہے؟ ہمارے مدارس

طلباء کو قرآن و حدیث کی تعلیم تو دے دیتے ہیں لیکن ان کو اس تعلیم کے سانچے میں نہیں ڈھالتے۔ اسی تربیتی فقدان سے ان کی صلاحیتوں کو زنگ لگ گیا ہے اور ان کی ہمتیں کوتاہ ہو گئی ہیں۔ اسی کمی کو محسوس کرتے ہوئے چند اہل علم و نظر نے ایک ادارہ قائم کیا جو طلباء کی تربیت کا فریضہ سرانجام دے۔ اس تربیتی مقصد کے پیش نظر ان مقالات کو جمع و ترتیب دے کر شائع کیا گیا ہے۔ اس کا پیش لفظ حافظ مسعود عالم رحمۃ اللہ علیہ کا تحریر کردہ ہے۔ کتاب کے آغاز میں مقالہ نگار حضرات کا تعارف بھی شامل کیا گیا ہے۔ ان مقالات کے عناوین اور مقالہ نگار حضرات کے اسمائے گرامی ذیل میں دیئے جا رہے ہیں۔

پہلی تقریر حافظ محمد یحییٰ عزیز میر محمدی رحمۃ اللہ علیہ کی ہے اور اس کا عنوان ہے: ”دعوت کی اہمیت اور داعی کی صفات“

دوسرا مقالہ ”عقیدہ، فقہ اور سیاست میں محدثین کا منہج“ ہے جو حافظ عبدالرشید اظہر کا تحریر کردہ ہے۔ یہ ۱۶۵ صفحات پر پھیلا ہوا ہے۔ تیسرا مقالہ ”فرق امت اور اہل حدیث کا منہج“ مولانا ارشاد الحق اثری رحمۃ اللہ علیہ کا ہے۔

چوتھا مقالہ حافظ مسعود عالم رحمۃ اللہ علیہ کا ہے اور اس کا عنوان ہے: ”گروہ بندی اور تنظیم سازی میں اہل حدیث کا موقف“

پانچواں مقالہ ”علوم نبوت کے طلباء کی ذمہ داریاں“۔ یہ پروفیسر عبدالجبار شا کر مرحوم کی کاوش ہے۔

چھٹا مقالہ حافظ محمد شریف صاحب کے فکر کا نتیجہ ہے اور اس کا عنوان ہے: ”تربیت اور اس کے اہم طریقے“

ساتواں مقالہ بعنوان ”عالم اسلام ذلت و پستی کا شکار کیوں؟“ جناب پروفیسر نجیب اللہ طارق کا ہے۔

ان عناوین سے اندازہ کیا جاسکتا ہے کہ یہ کتاب کن کن پہلوؤں سے تربیت کا سامان اپنے اندر سمیٹے ہوئے ہے۔ یہ کتاب تمام مدارس اسلامیہ کے ۹ لباء کی اہم ضرورت ہے۔ ہم تمام مدارس اسلامیہ کے منتظمین سے درخواست کرتے ہیں کہ یہ کتاب اپنے طلباء کو ضرور پڑھائیں تاکہ ان کے اندر تربیتی شعور جاگ رہ سکے۔

سفید کاغذ، عمدہ طباعت، مضبوط جلد اور خوب صورت ٹائٹل اس کی اضافی خوبیاں ہیں۔

انصاف ٹریولز اینڈ ٹورز

اشتہار

ماہین سلفی مدارس

آل کراچی تقریری مقابلہ 2010ء

زیر صدارت

فضیلۃ الشیخ

حافظ
صاحب
ضیاء الرحمن مدنی
وکیل جامعہ اہل بکر الاسلامیہ

خصوصی خطاب

فضیلۃ الشیخ

مفتی
صاحب
محمد یوسف قصوری
کراچی

مہمان خصوصی

محترم جناب

مولانا
صاحب
میاں محمد جمیل
کوئٹہ ٹریک ریسٹ ہاؤس پاکستان

فضیلۃ الشیخ

صاحب

مفتی محمد یوسف طیبی
مدیر جامعہ امداد سادات الاسلامیہ

فضیلۃ الشیخ

صاحب

حافظ محمد سلفی
مدیر جامعہ ستارہ اسلام آباد

فضیلۃ الشیخ

صاحب

مفتی خلیل الرحمن قصوری
مدیر مہدی القرآن الکریم

فضیلۃ الشیخ

صاحب

پروفیسر
محمد ابراہیم بھٹی
کراچی

فضیلۃ الشیخ

صاحب

مولانا
محمد داؤد شاہ کر
رکن مدرسہ اہل بکر اسلامیہ

فضیلۃ الشیخ

صاحب

محترم جناب صاحب
عزیز الدین
مدرسہ جامعہ اہل بکر اسلامیہ

فضیلۃ الشیخ

صاحب

السید خدائے نظر
مدیر جامعہ انصاریہ اتحاد ائول

فضیلۃ الشیخ

صاحب

حافظ
محمد افضل ضیاء
مدیر جامعہ الاحسان الاسلامیہ

اسٹیج سیکرٹری

صاحب

مولانا
عبدالخالق
کراچی

عنوانات

بہتر حیاتی اہمیت و فضیلت
بہتر توحید کے اخلاقی رنگ و بہاؤات

کراچی کے احباب کی طرف سے اعلیٰات
اول - 5000/- دوم - 4000/- سوم - 3000/-

سابقہ پروگرام

1 راولپنڈی، 2 آزاد کشمیر، 3 گوجرانوالہ 4 لاہور، 5 ساہیوال ڈویژن
نوٹ: مسک اعلیٰ حدیث بین المدارس مقابلہ مکمل ہونے کے بعد ڈویژن لیول پر
اول، دوم، سوم آنے والے تحریرینا کے درمیان ایئر بریڈ ٹریڈنگ لڑ ہوں گی
جولائی 2010ء میں مقابلہ ہوگا۔ پوزیشن ہوندر حضرات کو دیا گیا نوم دیا جائے گا۔

مقابلہ بروز جمعرات 21 جنوری 2010ء صبح 8:30 جامعہ اہل بکر الاسلامیہ گلشن اقبال بلاک 5 میں ہوگا۔ رابطہ: 0321-4980877

(مولانا) محمد ارشد زاہد (مدیر) جامع مسجد و مدرسہ ابو بکر صدیق
رابطہ برائے رجسٹریشن
پوستان رفیع جامعہ ملیہ روڈ طیر کراچی 43 (0300,0333-2444981)

کچھ ارباب اختیار سے

یہ صدارت و وزارت، یہ آن بان اور یہ پر شکوہ ایوان
 اے ارباب اختیار جو سمجھو، تو یہ ہے تم پر قوم کا احسان
 قوم نے اتفاق رائے سے تمہیں وطن کی پاسبانی دی ہے
 اصلاح احوال کی اُمید پر تمہیں، مسند اقتدار کی براجمانی دی ہے
 یہ اقتدار عطیہ الہی بھی ہے اور قوم کی امانت بھی ہے
 وطن سے عہد وفا داری بھی ہے اور فرض شناسی کی ضمانت بھی ہے
 یہ بات بھی بالکل مسلم ہے اسے ذہن سے نہ مٹانا تم
 اقتدار ڈھلتی چھاؤں ہے اس پر کبھی نہ اترانا تم
 تاریخ شاہد ہے کہ وقت کسی سے بھی وفا کرتا نہیں کبھی
 کوئی فرد بھی اس کے تھپڑوں سے بچا کرتا نہیں کبھی
 حالات کی سنگینی پر مضبوط کرسی بھی ساتھ چھوڑ دیتی ہے
 جب بد نصیبی مسلط ہوتی ہے تو پھر یہ کمر توڑ دیتی ہے
 بس یہی تم سے گزارش ہے کہ قوم سے کیے وعدے وفا کرو
 دکھ درد بانٹو اس کا، اور صلہ احسان ادا کرو
 ملک کے وفا دار بن کر، اس کو بحرانوں سے نکالو تم
 منصوبے ترقی کے بناؤ، زمین وطن کو سونا بنا ڈالو تم
 قومی سرمایہ امانت ہے اس کے ضیاع اور خیانت سے ڈرتے رہنا
 خود غرضی سے اجتناب کرنا، کہیں اپنی تجوریاں نہ بھرتے رہنا
 جذبہ خود انحصاری کو بھی اپناؤ، اغیار سے مانگنا چھوڑ دو تم
 غیرت اسلامی کا یہی تقاضا ہے، کشکول فقر کو توڑ دو تم
 یہ وطن جس کی بنیادوں میں شہدا کا خون اب بھی ٹپک رہا ہے
 دشمن متواتر اس کے در پے ہیں، اُن کی نگاہوں میں یہ کھٹک رہا ہے
 یہ دہشت گردی اور ہلاکتیں ان دشمنوں کے گٹھ جوڑ کا ہی نتیجہ ہے
 اہل وطن کا تحفظ ارباب اختیار اور فوج کا اہم فریضہ ہے
 جرأت اسلاف کے امیں بنو، اپنی قوت بازو پر بھروسہ کرو تم
 دشمن کو کبھی منہ نہ لگاؤ، اہل ایمان ہو، بالکل نہ ڈرو تم
 وطن کی فوج بھی جاں نثار ہے اور قوم بھی تمہارے ساتھ ہے
 تم ایک مضبوط جماعت ہو جماعت پر اللہ کا ہاتھ ہے

[محمد اسحاق عابر، ملتان]